



ຜູ້ແທນປະຊາຊົນ

PHOUTHEN PASAXON

29-31
ມັງກອນ
2022
ປີທີ 11
ສະບັບທີ 815

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີ່ນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ຄະນະປະຈຳສະພາແຫ່ງຊາດ ຄົ້ນຄວ້າປະກອບຄໍາເຫັນ ຕໍ່ຫລາຍບັນຫາສໍາຄັນຂອງປະເທດຊາດ



(ສພຊ) ລະຫວ່າງວັນທີ 24-26 ມັງກອນຜ່ານມາ, ທີ່ສະພາແຫ່ງຊາດ ໄດ້ມີກອງປະຊຸມຄະນະປະຈຳສະພາແຫ່ງຊາດ ເມືອງສູນກາງພັກ, ປະທານຄະນະປະຈຳເດືອນມັງກອນ 2022 (ໃນຮູບແບບປົກກະຕິ ແລະ ຮູບແບບອອນລາຍ) ໂດຍການເປັນປະທານຂອງທ່ານ ໄຊສົມພອນ ພົມວິຫານ ກໍາມະການກົມການເມືອງສູນກາງພັກ, ປະທານຄະນະປະຈຳສະພາແຫ່ງຊາດ, ເຂົ້າຮ່ວມກອງປະຊຸມມີບັນດາຮອງປະທານຄະນະປະຈຳສະພາແຫ່ງຊາດ, ກໍາມະການຄະນະປະຈຳສະພາແຫ່ງຊາດ, ຕາງໜ້າຈາກບັນດາກະຊວງ, ອົງການ ແລະ ພາກສ່ວນກ່ຽວຂ້ອງ.

ການລາຍງານຄວາມຄືບໜ້າຂອງການຮຽບຮຽງກົດໝາຍຈຳນວນ 11 ສະບັບ ທີ່ຜ່ານການພິຈາລະນາຮັບຮອງໃນກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX; ການປັບປຸງແຜນການສ້າງ ແລະ ປັບປຸງກົດໝາຍຂອງຄະນະປະຈຳສະພາແຫ່ງຊາດ ປະຈຳປີ 2022 ການຕິດຕາມຊຸກຍູ້ການຜັນຂະຫຍາຍມາດຕາຂອງກົດໝາຍ ທີ່ກຳນົດໃຫ້ອອກເປັນນິຕິກຳໃຕ້ກົດໝາຍ; ຮ່າງມະຕິຂອງຄະນະປະຈຳສະພາແຫ່ງຊາດ ວ່າດ້ວຍການໂຄສະນາເຜີຍແຜ່ລັດຖະທຳມະນູນ, ກົດໝາຍ ແລະ ນິຕິ

ອ່ານຕໍ່ໜ້າ 2

ຮອງປະທານ ສພຊ ຢ້ຽມຢາມ, ຊຸກຍູ້ຄອບຄົວກະສິກຳຢູ່ເມືອງທ່ານຂກ



(ສພຊ) ໃນວັນທີ 15 ມັງກອນ 2022, ທ່ານ ຄໍາໃບ ດຳລັດ ຮອງປະທານສະພາແຫ່ງຊາດ (ສພຊ) ພ້ອມດ້ວຍຄະນະໄດ້ເຄື່ອນໄຫວຢ້ຽມຢາມຄອບຄົວກະສິກຳເສດຖະກິດ ດ້ານກະສິກຳ ເຂດນາສະອາດ ເມືອງທ່ານຂກ ແຂວງຄຳມ່ວນ, ມີຮອງເຈົ້າແຂວງຄຳມ່ວນ, ຮອງປະທານສະພາປະຊາຊົນແຂວງ, ບັນດາຫົວໜ້າພະແນກການ, ລັດ ໃນໄລຍະປ່ຽນແປງໃໝ່

ຂະແໜງການກ່ຽວຂ້ອງຂອງແຂວງເຂົ້າຮ່ວມ. ໃນການຢ້ຽມຢາມຄັ້ງນີ້ ຄະນະ ໄດ້ຮັບຟັງທ່ານ ໄຊຍະພົນ ອິນທິລາດ ເຈົ້າຂອງສວນລາຍງານກ່ຽວກັບສະພາບການສ້າງເສດຖະກິດຄອບຄົວ ໃນດ້ານກະສິກຳ ວ່າ: ດ້ວຍຄວາມຮັບຮູ້ ແລະ ເຂົ້າໃຈຢ່າງເລິກເຊິ່ງ ຕໍ່ແນວທາງນະໂຍບາຍຂອງພັກ-ລັດ ໃນໄລຍະປ່ຽນແປງໃໝ່

ເວົ້າສະເພາະກໍແມ່ນການສົ່ງເສີມການຜະລິດກະສິກຳ ໃຫ້ກາຍເປັນສິນຄ້າ ເພື່ອພັດທະນາຊີວິດການເປັນຢູ່ຂອງຄອບຄົວໃຫ້ດີຂຶ້ນເທື່ອລະກ້າວ ຈຶ່ງໄດ້ຕັດສິນໃຈສ້າງສວນຜະລິດກະສິກຳ, ປູກຕົ້ນໄມ້ແບບປະສົມປະສານ ໂດຍໄດ້ເລີ່ມລົງມືປູກແຕ່ປີ 2014 ເຊິ່ງມີປະເພດໝາກໄມ້

ອ່ານຕໍ່ໜ້າ 3

ສພຊ ຜັງສາລີ ເປີດກອງປະຊຸມສະໄໝສາມັນເທື່ອທີ 2



ຕອນເຊົ້າວັນທີ 25 ມັງກອນ 2022 ທີ່ຫ້ອງປະຊຸມສະພາປະຊາຊົນແຂວງ (ສພຂ) ຜັງສາລີ ໄດ້ເປີດກອງປະຊຸມສະໄໝສາມັນເທື່ອທີ 2 ຂອງ ສພຂ ຜັງສາລີ ຊຸດທີ II ຂຶ້ນຢ່າງເປັນທາງການ ໂດຍການເປັນປະທານຂອງທ່ານ ທອງສີ ເສົາສຸລິພົມ ປະທານ ສພຂ, ເຂົ້າຮ່ວມມີທ່ານ ຄຳຜອຍ ວັນນະສານ ເຈົ້າແຂວງຜັງສາລີ, ມີການນຳພັກ-ລັດຂັ້ນແຂວງ, ສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 2 ແຂວງຜັງສາລີ, ສະມາຊິກສະພາປະຊາຊົນແຂວງ

(ສສຂ) ຜັງສາລີ ຊຸດທີ II, ສະມາຊິກອົງການປົກຄອງແຂວງ, ອົງການຈັດຕັ້ງລັດທຽບເທົ່າ, ອົງການຈັດຕັ້ງການເມືອງ, ສານປະຊາຊົນແຂວງ, ອົງການໄອຍະການປະຊາຊົນແຂວງ, ແນວລາວສ້າງຊາດແຂວງ, ອົງການຈັດຕັ້ງມະຫາຊົນ, ອະດີດ ສສຊ ປະຈຳເຂດເລືອກຕັ້ງທີ 2 ແຂວງຜັງສາລີ, ອະດີດ ສສຂ ຊຸດທີ I, ຜູ້ຊົງຄຸນວຸດທິ, ກອງບັນຊາການທະຫານແຂວງ, ກອງບັນຊາການຕໍາຫລວດແຂວງ, ຫົວໜ່ວຍທຸລະກິດທັງພາກລັດ ແລະ ເອກະຊົນເຂົ້າຮ່ວມ.

ອ່ານຕໍ່ໜ້າ 3

ຜົນສໍາເລັດກອງປະຊຸມສະໄໝສາມັນເທື່ອທີ 2 ຂອງ ສພຂ ອຸດົມໄຊ ຊຸດທີ II



ກອງປະຊຸມສະໄໝສາມັນເທື່ອທີ 2 ຂອງສະພາປະຊາຊົນແຂວງ (ສພຂ) ອຸດົມໄຊ ຊຸດທີ II ໄດ້ອັດລົງດ້ວຍຜົນສໍາເລັດຢ່າງຈົບງາມໃນວັນທີ 13 ມັງກອນ 2022 ພາຍຫລັງດໍາເນີນມາເປັນເວລາ 3 ວັນ (ລະຫວ່າງວັນທີ 11-13 ມັງກອນ 2022) ທີ່ສະໄໝສອນແຂວງອຸດົມໄຊ ໂດຍການເປັນປະທານຂອງທ່ານ ຄຳດີ ວົງລ້ອມ ປະທານ ສພຂ ອຸດົມໄຊ, ເຂົ້າຮ່ວມມີທ່ານ ບຸນຄົງ ຫຼ້າຈຽມພອນ ເຈົ້າແຂວງອຸດົມໄຊ, ທ່ານ ຄຳຈັນ ໂສຕາປະເສີດ ກໍາມະການຄະນະປະຈຳສະພາແຫ່ງຊາດ,

ປະທານກໍາມາທິການບັນດາເຜົ່າ, ສະມາຊິກສະພາແຫ່ງຊາດປະຈຳເຂດເລືອກຕັ້ງທີ 4 ແຂວງອຸດົມໄຊ; ບັນດາທ່ານຮອງປະທານ ສພຂ, ສະມາຊິກສະພາແຫ່ງຊາດປະຈຳເຂດເລືອກຕັ້ງ, ສະມາຊິກສະພາປະຊາຊົນແຂວງປະຈຳໜ່ວຍເລືອກຕັ້ງ 7 ເມືອງ ແລະ ພາກສ່ວນກ່ຽວຂ້ອງ. ກອງປະຊຸມ, ໄດ້ຮັບຟັງການລາຍງານກ່ຽວກັບການເຄື່ອນໄຫວວຽກງານຂອງອົງການປົກຄອງແຂວງ ປະຈຳປີ 2021 ແລະ ທິດທາງແຜນການປະຈຳປີ 2022; ການຈັດຕັ້ງປະຕິບັດແຜນງົບປະມານແຫ່ງລັດ ແຂວງ ປະຈຳປີ 2021 ແລະ ທິດທາງແຜນການ ປະຈຳປີ 2022; ການເຄື່ອນໄຫວວຽກງານຂອງອົງການກວດສອບປະຈຳພາກເໜືອ ປະຈຳປີ 2021 ແລະ ທິດທາງແຜນການ ປະຈຳປີ 2022 ແລະ ຜົນການກວດສອບບົດສະຫລຸບຂາດຕົວ ການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2020; ການ

ອ່ານຕໍ່ໜ້າ 2

ກອງປະຊຸມສະໄໝສາມັນເທື່ອທີ 2 ຂອງ ສພຂ ວຽງຈັນ ຊຸດທີ II



(ສພຊ) ກອງປະຊຸມວຽງຈັນ ຊຸດທີ II ໄດ້ຈັດຂຶ້ນໃນວັນທີ 19-21 ມັງກອນ 2022 ທີ່ສະໄໝສອນ ສະພາປະຊາຊົນແຂວງ (ສພຂ) ວຽງຈັນ ໂດຍການເປັນປະທານຂອງທ່ານ ບຸນສອນ ເພັດລາວັນ

ປະທານ ສພຂ, ເຂົ້າຮ່ວມມີທ່ານ ຄຳພັນ ສິດທິດຳພາ ເຈົ້າແຂວງວຽງຈັນ, ມີບັນດາຄະນະປະຈຳພັກແຂວງ, ກໍາມະການພັກແຂວງ, ສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 10 ແຂວງວຽງຈັນ, ສະມາຊິກສະພາປະຊາຊົນແຂວງ (ສສຂ), ບັນດາພະແນກການ, ກົມກອງອ້ອມຂ້າງແຂວງ, ເຈົ້າເມືອງ 11 ເມືອງ ຂອງແຂວງ, ອະດີດການນຳ, ຜູ້ຊົງຄຸນວຸດທິ,

ອ່ານຕໍ່ໜ້າ 3

ຄະນະປະຈຳ...

ກຳໄດ້ກົດໝາຍຂອງສະພາແຫ່ງຊາດ; ການແຕ່ງຕັ້ງຜູ້ພິພາກສາຂອງສານປະຊາຊົນຂັ້ນທ້ອງຖິ່ນ; ແຜນການຕິດຕາມກວດກາ ຂອງບັນດາກຳມາທິການ ປະຈຳປີ 2022; ຮ່າງນິຕິກຳກ່ຽວກັບການລົງພົບປະປະຊາຊົນຂອງສະມາຊິກສະພາແຫ່ງຊາດ; ຮ່າງນິຕິກຳວ່າດ້ວຍການປະເມີນຜົນການປະຕິບັດໜ້າທີ່ຂອງບຸກຄະລາກອນທີ່ສະພາແຫ່ງຊາດເລືອກຕັ້ງ ແລະ ຮັບຮອງເອົາການແຕ່ງຕັ້ງ; ການພິຈາລະນາໂຄງການລົງທຶນຈຳນວນໜຶ່ງ ຕາມການສະເໜີຂອງລັດຖະບານ; ຮັບຟັງການລາຍງານກ່ຽວກັບແຜນການລົງທຶນຂອງລັດ ປະຈຳປີ 2022, ການຈັດຕັ້ງປະຕິບັດວາລະແຫ່ງຊາດ ແລະ ວຽກງານອື່ນໆຈຳນວນໜຶ່ງ.

ຈາກນັ້ນ, ກອງປະຊຸມໄດ້ເອົາໃຈໃສ່ຄົ້ນຄວ້າປະກອບຄໍາເຫັນຢ່າງມີຈຸດສຸມ, ກົງໄປກົງມາ ໃສ່ບັນດາບົດລາຍງານຕ່າງໆ ທີ່ນຳມາພິຈາລະນາໃນກອງປະຊຸມຄັ້ງນີ້ ເພື່ອຮັບປະກັນການຕິດຕາມບັນຫາຢ່າງມີຄວາມເປັນເອກະພາບ, ສາມາດເປັນບ່ອນອີງໃນການຈັດຕັ້ງປະຕິບັດ ແລະ



ນຳຜົນປະໂຫຍດລວມມາສູ່ປະເທດຊາດ ແລະ ປະຊາຊົນບັນດາເຜົ່າຢ່າງແທ້ຈິງ.

ທ່ານ ໄຊສົມພອນ ພົມວິຫານ ໄດ້ມີຄໍາເຫັນກ່າວເປີດກອງປະຊຸມວ່າ: ກອງປະຊຸມຄະລົງທຶນຂອງລັດ ປະຈຳປີ 2022, ການຈັດຕັ້ງປະຕິບັດວາລະແຫ່ງຊາດ ແລະ ວຽກງານອື່ນໆຈຳນວນໜຶ່ງ.

ຈຳເດືອນມັງກອນ 2022 ນີ້ ຈະໄດ້ພິຈາລະນາຕົກລົງຫລາຍບັນຫາສຳຄັນ ເພື່ອເປັນພື້ນຖານໃຫ້ແກ່ການກະກຽມກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດ ຊຸດທີ IX, ການຕິດຕາມຊຸກຍູ້ການຈັດຕັ້ງ

ປະຕິບັດວາລະແຫ່ງຊາດ ເປັນຕົ້ນ ແຜນການສ້າງ ແລະ ປັບປຸງກົດໝາຍ ປະຈຳປີ 2022, ການຜັນຂະຫຍາຍເນື້ອໃນຂອງກົດໝາຍ ເປັນນິຕິກຳໃຫ້ກົດໝາຍ; ການສ້າງ ແລະ ປັບປຸງນິຕິກຳຮັບໃຊ້ໃຫ້ແກ່ການເຄື່ອນໄຫວວຽກງານຂອງສະພາແຫ່ງຊາດ; ການພິຈາລະນາໜັງສືສະເໜີຂອງລັດຖະບານ ກ່ຽວກັບໂຄງການລົງທຶນຈຳນວນໜຶ່ງ; ການຈັດສັນງົບປະມານໂຄງການລົງທຶນຂອງລັດ, ການຈັດຕັ້ງປະຕິບັດວາລະແຫ່ງຊາດ ວ່າດ້ວຍການແກ້ໄຂຄວາມຫຍຸ້ງຍາກທາງດ້ານເສດຖະກິດ ຕິດພັນກັບການເກັບລາຍຮັບ; ການພິຈາລະນາຮັບຮອງເອົາການສະເໜີແຕ່ງຕັ້ງຜູ້ພິພາກສາຂອງສານປະຊາຊົນສູງສຸດ ແລະ ສານປະຊາຊົນທ້ອງຖິ່ນ ແລະ ວຽກງານອື່ນໆ.

ບັນດາເນື້ອໃນທີ່ນຳມາພິຈາລະນາຕົກລົງຢູ່ກອງປະຊຸມຄະນະປະຈຳສະພາແຫ່ງຊາດເທື່ອນີ້ ມີຄວາມສຳຄັນຫລາຍ ຈຶ່ງສະເໜີມາຍັງບັນດາທ່ານຮອງປະທານຄະນະປະຈຳສະພາແຫ່ງຊາດ ເພີ່ມທະວີການຊີ້ນຳ-ນຳພາບັນດາກຳມາທິການ, ຄະນະເລຂາທິການສະພາແຫ່ງຊາດ ທີ່ຢູ່ໃນຂອບເຂດຄວາມຮັບຜິດຊອບຂອງຕົນ ຈຶ່ງໄດ້ສຸມເຫຼືອແຮງ, ສະຕິປັນຍາ ເຂົ້າໃນການປຶກສາຫາລື, ຄົ້ນຄວ້າປະກອບຄໍາເຫັນ ໃສ່ວຽກງານສຳຄັນຂອງຊາດ ທີ່ນຳມາພິຈາລະນາຢູ່ກອງປະຊຸມຄັ້ງນີ້ ເພື່ອເຮັດໃຫ້ການຕົກລົງຂອງກອງປະຊຸມກາຍເປັນນິຕິກຳທີ່ມີຜົນສັກສິດ, ມີຄວາມເປັນເອກະພາບ, ສາມາດຈັດຕັ້ງປະຕິບັດ ແລະ ນຳຜົນປະໂຫຍດມາສູ່ປະເທດຊາດ ແລະ ປະຊາຊົນບັນດາເຜົ່າ.

ໃນໂອກາດທີ່ມີຄວາມໝາຍສຳຄັນນີ້, ຂ້າພະເຈົ້າ ໃນນາມປະທານກອງປະຊຸມຂໍເປີດກອງປະຊຸມຄະນະປະຈຳສະພາແຫ່ງຊາດ ປະຈຳເດືອນມັງກອນ 2022 ຢ່າງເປັນທາງການ ນັບແຕ່ເວລານີ້ເປັນຕົ້ນໄປ.

(ສອນສັກ ວັນວິໄຊ)



ຜົນສຳເລັດ...

ເຄື່ອນໄຫວວຽກງານຂອງອົງການກວດກາລັດຂອງແຂວງ ປະຈຳປີ 2021 ແລະ ທິດທາງແຜນການ ປະຈຳປີ 2022 ແລະ ການກວດກາຕາມຜົນການກວດສອບປະຈຳປີ 2019; ອົງການໄອຍະການປະຊາຊົນແຂວງ ແລະ ສານປະຊາຊົນແຂວງ ກ່ຽວກັບການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການປະຈຳປີ 2022; ຄະນະປະຈຳສະພາປະຊາຊົນແຂວງ ກ່ຽວກັບການເຄື່ອນໄຫວວຽກງານຂອງສະພາປະຊາຊົນແຂວງ ປະຈຳປີ 2021 ແລະ ທິດທາງແຜນການປະຈຳປີ 2022.

ກອງປະຊຸມ ໄດ້ຄົ້ນ



ຄວ້າ, ພິຈາລະນາ ແລະ ຮັບຮອງເອົາມະຕິ ລວມມີ 5 ສະບັບຄື: ມະຕິກອງປະຊຸມສະພາປະຊາຊົນແຂວງວ່າດ້ວຍການຮັບຮອງເອົາແຜນພັດທະນາເສດຖະກິດ-ສັງຄົມ ແລະ ແຜນງົບປະມານ

ແຫ່ງລັດຂອງແຂວງ; ບົດລາຍງານຂອງອົງການກວດສອບ ປະຈຳພາກເໜືອ; ບົດລາຍງານຂອງອົງການກວດກາລັດຂອງແຂວງ; ບົດລາຍງານຂອງອົງການໄອຍະການປະຊາຊົນແຂວງ ແລະ ສານ

ປະຊາຊົນແຂວງ; ບົດລາຍງານຂອງຄະນະປະຈຳສະພາປະຊາຊົນແຂວງ ກ່ຽວກັບການເຄື່ອນໄຫວວຽກງານຂອງສະພາປະຊາຊົນແຂວງ ປະຈຳປີ 2021 ແລະ ທິດທາງແຜນການ ປະຈຳ

ປີ 2022.

ກອງປະຊຸມຍັງໄດ້ຄົ້ນຄວ້າ, ພິຈາລະນາ ແລະ ຮັບຮອງເອົາຂໍ້ຕົກລົງຂອງທ່ານເຈົ້າແຂວງຈຳນວນ 4 ສະບັບຄື: 1. ຂໍ້ຕົກລົງ ວ່າດ້ວຍກອງທຶນຄວບຄຸມ, ສະກັດກັ້ນ ແລະ ຕ້ານຢາເສບຕິດ (ສ້າງໃໝ່); 2. ຂໍ້ຕົກລົງ ວ່າດ້ວຍການທົດແທນຄ່າເສຍຫາຍຈາກໂຄງການພັດທະນາແຂວງອຸດົມໄຊ (ສ້າງໃໝ່); 3. ຂໍ້ຕົກລົງ ວ່າດ້ວຍການຄຸ້ມຄອງແຮ່ທາດອະໂລຫະ ສຳລັບກໍ່ສ້າງອຸດສາຫະກຳພາຍໃນແຂວງອຸດົມໄຊ (ສ້າງໃໝ່) ແລະ 4. ຂໍ້ຕົກລົງ ວ່າດ້ວຍກອງທຶນໄພພິບັດ ແລະ ສັງຄົມສົງເຄາະ (ສະບັບປັບປຸງ).

(ສິນສິດ ສາວະບຸດ)

ຂ່າວກ້ອນ ອອນ ອາທິດ

ຄັດໂດຍ: ສ.ສາຍນ້ຳທາ

❑ ແຂວງອຸດົມໄຊ ຄົ້ນພົບຈຸດປາກົດແຮ່ທາດໄດ້ຫລາຍກວ່າ 65 ຈຸດປາກົດ ເຊິ່ງປະກອບມີ 13 ຊະນິດແຮ່ທາດຄື: ແຮ່ເຫລັກ, ແຮ່ທອງ, ຖ່ານຫີນ, ແຮ່ອັງຕິມອນ, ແຮ່ຄຳເຄົ້າ, ແຮ່ຄຳຕົກຂ້ອນ, ແຮ່ຊີນ-ສັງກະສີ, ເກືອກິນ, ແຮ່ພາຍຣາຍ, ດິນໜຽວ, ຫີນປູນ, ຫີນກາວ ແລະ ຫີນບາຣິດ ໂດຍໄດ້ອະນຸຍາດໃຫ້ 45 ບໍລິສັດ 49 ກິດຈະການເຂົ້າຊອກຄົ້ນ, ສຳຫລວດ ແລະ ຂຸດຄົ້ນ.

ນສພ. ເສດຖະກິດການຄ້າ 20/1/2022

❑ ໃນປີ 2021 ອົງການໄອຍະການປະຊາຊົນໄດ້ຮັບຄຳຮ້ອງ, ຄຳສະເໜີ ແລະ ໜັງສືລັດຖະການຈາກການຈັດຕັ້ງ ແລະ ພົນລະເມືອງ 460 ສະບັບ ແລະ ແກ້ໄຂແລ້ວ 436 ສະບັບ, ກຳລັງຄົ້ນຄວ້າ 24 ສະບັບ; ໄດ້ຕິດຕາມກວດກາການປະຕິບັດຄຳສັ່ງຕ່າງໆ ທີ່ອອກໄປແລ້ວທັງໝົດ 29.231 ສະບັບ.

ນສພ. ປະເທດລາວ 20/1/2022

❑ ດ່ານສາກົນທຳບົກທຳນາແລ້ງ ມີພາຫະນະຂົນສົ່ງຕ່າງປະເທດສາມາດປະຢັດເວລາ ແລະ ຫລຸດຜ່ອນຄວາມແອອັດໃຫ້ແກ່ການສົ່ງມອບສິນຄ້າຢູ່ດ່ານສາກົນສິນຄ້າທຳບົກທຳນາແລ້ງ ໂດຍການຫລຸດຂັ້ນຕອນຂ້າມດ່ານທີ່ບໍ່ຈຳເປັນໃຫ້ເຫລືອສະເພາະມາດຕະການຄວບຄຸມຄວາມປອດໄພຊາຍແດນ ແລະ ທຳບົກທຳນາແລ້ງ ສາມາດຮອງຮັບບໍລິມາດສິນຄ້າໄດ້ 1.000 ຫາ 3.000 ຕຸ້ດ້ວັນ ປັດຈຸບັນ ມີລົດຂົນສົ່ງສິນຄ້າເຂົ້າ-ອອກປະມານ 600-700 ຄັນຕໍ່ວັນ ນອກນີ້ ທັງສອງຝ່າຍຍັງໄດ້ປຶກສາຫາລືກ່ຽວກັບການຮ່ວມມືດ້ານຕ່າງໆ ເພື່ອກຽມຄວາມພ້ອມຮອງຮັບສິນຄ້າຜ່ານແດນໃນອະນາຄົດລະຫວ່າງລາວ-ໄທ ຜ່ານຂົວມິດຕະພາບແຫ່ງທີ 1 ນະຄອນຫລວງວຽງຈັນ-ໜອງຄາຍ.

ນສພ. ວຽງຈັນໃຫມ່ 28/1/2022





ຕາງໜ້າອົງການຈັດຕັ້ງພັກ, ຜູ້ປະກອບການ.

ຕະຫລອດໄລຍະ 3 ວັນເຕັມ ຂອງການດຳເນີນກອງປະຊຸມສະໄໝສາມັນເທື່ອທີ 2 ເຊິ່ງເຕັມໄປດ້ວຍບັນຍາກາດພົດພື້ນ ບົນຈິດໃຈເສີມຂະຫຍາຍປະຊາທິປະໄຕ ແລະ ຄວາມຮັບຜິດຊອບສູງ ຂອງບັນດາ ສສຂ ໃນຖານະເປັນຕົວແທນແຫ່ງສິດ ແລະ ຜົນປະໂຫຍດຂອງປະຊາຊົນບັນດາເຜົ່າທົ່ວແຂວງວຽງຈັນ ໃນການປະກອບຄໍາຄິດຄໍາເຫັນ, ການຕັ້ງບັນຫາໃນການຊັກຖາມ ແລະ ການອະທິບາຍຊື່ແຈງ ຂອງບັນດາພະແນກການທີ່ກ່ຽວຂ້ອງຢ່າງກົງໄປກົງມາ ແລະ ມີຄວາມກະຈ່າງແຈ້ງ.

ກອງປະຊຸມຄັ້ງນີ້, ໄດ້ຄົ້ນຄວ້າ, ພິຈາລະນາ ແລະ ຮັບຮອງເອົາບັນຫາສໍາຄັນທີ່ເປັນພື້ນຖານໃຫ້ແກ່ການພັດທະນາເສດຖະກິດ-ສັງຄົມຂອງແຂວງເປັນຕົ້ນ:

1. ພິຈາລະນາ ແລະ ຮັບຮອງເອົາບົດລາຍງານຂອງອົງການປົກຄອງແຂວງ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ ປະຈຳປີ 2021 ແລະ ແຜນການປະຈຳປີ 2022 ຂອງແຂວງ;

2. ການລາຍງານວຽກງານປ້ອງກັນ, ຄວບຄຸມ ແລະ ສະກັດກັ້ນການແຜ່ລະບາດຂອງ

ພະຍາດໂຄວິດ-19 ຢູ່ແຂວງວຽງຈັນ;

3. ພິຈາລະນາ ແລະ ຮັບຮອງເອົາບົດລາຍງານກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການກວດກາ ຕາມຜົນການກວດສອບ ປະຈຳປີ 2019 ການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການປະຈຳປີ 2022, ຜົນການກວດສອບບົດສະຫລຸບຂາດຕົວການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2020 ຂອງອົງການກວດກາລັດແຂວງ ແລະ ອົງການກວດສອບປະຈຳພາກກາງ;

4. ພິຈາລະນາ ແລະ ຮັບຮອງເອົາບົດລາຍງານ ຂອງອົງການໄອຍະການປະຊາຊົນແຂວງ ແລະ ສານປະຊາຊົນແຂວງ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການປະຈຳປີ 2022 ແລະ ການລາຍງານຂອງພະແນກຍຸຕິທຳແຂວງ ກ່ຽວກັບບັນຫາການຈັດຕັ້ງປະຕິບັດຄໍາຕັດສິນຂອງສານ ປະຈຳປີ 2021;

5. ພິຈາລະນາ ແລະ ຮັບຮອງເອົາບົດລາຍງານ ຂອງສະພາປະຊາຊົນແຂວງກ່ຽວກັບການຈັດຕັ້ງປະຕິບັດ ແຜນການ

ເຄື່ອນໄຫວວຽກງານ ປະຈຳປີ 2021 ແລະ ແຜນການປະຈຳປີ 2022;

6. ພິຈາລະນາ ແລະ ຮັບຮອງເອົາຮ່າງນິຕິກຳໃຕ້ກົດໝາຍ ວ່າດ້ວຍ: ການຄຸ້ມຄອງການຂຸດຄົ້ນຫີນ, ແຮ່, ຊາຍແລະ ດິນດຳຕາມລຳແມ່ນ້ຳຂອງ, ນ້ຳຈຶ່ງມ, ນ້ຳລຶກ, ນ້ຳແມດ, ນ້ຳກາຍ ແລະ ແມ່ນ້ຳສາຂາຕ່າງໆ ຢູ່ພາຍໃນແຂວງວຽງຈັນ.

ກອງປະຊຸມໄດ້ຕີລາຄາສູງຕໍ່ຄວາມພະຍາຍາມໃນການຊີ້ນຳ-ນຳພາຂອງອົງການປົກຄອງແຂວງ ຕໍ່ບັນດາພະແນກການ, ອົງການ, ເມືອງ ແລະ ປຸກລະດົມໃຫ້ຜູ້ປະກອບການທັງພາຍໃນ ແລະ ຕ່າງປະເທດ ກໍ່ຕີປະຊາຊົນພາຍໃນແຂວງ ພ້ອມກັນຜ່ານຜ່າຄວາມຫຍຸ້ງຍາກໃຫ້ໄດ້ຮັບຜົນສໍາເລັດຫລາຍດ້ານ ເຮັດໃຫ້ແຂວງວຽງຈັນສືບຕໍ່ມີສະຖຽນລະພາບທາງດ້ານການເມືອງ, ສັງຄົມມີຄວາມສະຫງົບ ແລະ ເປັນລະບຽບຮຽບຮ້ອຍ, ເສດຖະກິດເລີ່ມມີການຂະຫຍາຍຕົວ ແລະ ຊີວິດການເປັນຢູ່ຂອງປະຊາຊົນ ໄດ້ຮັບການຍົກສູງດີຂຶ້ນເປັນກ້ວາງ ເພື່ອສຸ່ວ້ຊັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດໃນປີ 2022 ຂອງແຂວງໃຫ້ບັນລຸຜົນສໍາເລັດຕາມຄາດໝາຍທົ່ວໄວ້.

ຮອງປະທານ...

ຫລາຍຊະນິດ. ພາຍຫລັງທີ່ລົງມືປູກ ມີບາງຊະນິດເລີ່ມໄດ້ເກັບກ່ຽວຜົນຜະລິດໃນປີ 2016 ແລະ ບາງຊະນິດກໍ່ເລີ່ມເກັບກ່ຽວປີ 2018-2019; ເຊິ່ງປະກອບມີ: ຕົ້ນໝາກມ່ວງ ພັນນ້ຳດອກໄມ້ ຈຳນວນ 1.400 ຕົ້ນ ຜົນລະຜິດໃນແຕ່ລະປີໂດຍສະເລ່ຍ 56 ໂຕນຕໍ່ປີ; ຕົ້ນໝາກເງາະ 150 ຕົ້ນ ຜົນລະລິດ 4,5 ໂຕນຕໍ່ປີ; ຕົ້ນໝາກຂຽບ 200 ຕົ້ນ ຜົນຜະລິດ 1,6 ໂຕນຕໍ່ປີ; ຕົ້ນໝາກຫຸ່ງ 500 ຕົ້ນ ຜົນຜະລິດ 10 ໂຕນຕໍ່ປີ; ຕົ້ນກະທັນ 100 ຕົ້ນ ຜົນຜະລິດ 1,5 ໂຕນຕໍ່ປີ; ຕົ້ນໝາກມັງກອນ 600 ຕົ້ນ ຜົນຜະລິດ 9 ໂຕນຕໍ່ປີ; ນອກນັ້ນ, ຍັງມີລຳໂຍ 100 ຕົ້ນ, ປູກໄມ້ດູ່, ໄມ້ຂະຍູງ 280 ຕົ້ນ, ປູກຢາງພາລາ ໃນເນື້ອທີ່ 5 ເຮັກຕາ, ປູກມັນຕົ້ນ 10 ເຮັກຕາ ແລະ ຍັງປູກໄມ້ໃຫ້ໝາກອີກຈຳນວນໜຶ່ງ ລວມເນື້ອທີ່ທັງໝົດ 24,3 ເຮັກຕາ ເຊິ່ງມີແຮງງານພາຍໃນສ່ວນທັງໝົດ 11 ຄົນ ໃນນັ້ນເປັນວິຊາການສະເພາະດ້ານ 1 ຄົນ (ລູກຊາຍຂອງຕົນເອງ). ໃນດ້ານການຜະລິດແມ່ນໄດ້ນຳ



ໃຊ້ເຕັກນິກທີ່ທັນສະໄໝ ທີ່ລູກຊາຍໄດ້ໄປສຶກສາມາຈາກປະເທດເພື່ອນບ້ານ ໂດຍເນັ້ນໃສ່ການຜະລິດກະສິກໍາແບບສະອາດ ໃສ່ຝຸ່ນຄອກເປັນຫລັກ ແລະ ປ້ອງກັນພະຍາດແບບເປັນມິດກັບສິ່ງແວດລ້ອມ. ສໍາລັບຕະຫລາດ ໃນການຈໍາໜ່າຍສ່ວນຫລາຍແມ່ນເປັນຕະຫລາດຢູ່ພາຍໃນແຂວງ ແລະ ແຂວງບໍລິຄໍາໄຊ, ສ່ວນລາຄາແມ່ນມີຂຶ້ນ-ຢາງພາລາ ໃນເນື້ອທີ່ 5 ເຮັກຕາ, ປູກມັນຕົ້ນ 10 ເຮັກຕາ ແລະ ຍັງປູກໄມ້ໃຫ້ໝາກອີກຈຳນວນໜຶ່ງ ລວມເນື້ອທີ່ທັງໝົດ 24,3 ເຮັກຕາ ເຊິ່ງມີແຮງງານພາຍໃນສ່ວນທັງໝົດ 11 ຄົນ ໃນນັ້ນເປັນວິຊາການສະເພາະດ້ານ 1 ຄົນ (ລູກຊາຍຂອງຕົນເອງ). ໃນດ້ານການຜະລິດແມ່ນໄດ້ນຳ

ພົນ ອິນທິລາດ ຍັງໄດ້ສະເໜີຕໍ່ທ່ານຮອງປະທານ ສພຊ ແລະ ການນໍາຂອງແຂວງ ຊ່ວຍຄົ້ນຄວ້າ ພິຈາລະນາ ໃນການກໍ່ສ້າງຝາຍກັກກັນນ້ຳ ເພື່ອຫົດເນື້ອທີ່ການຜະລິດໃຫ້ພຽງພໍ, ກໍ່ສ້າງ, ຕິດຕັ້ງຕາຂ່າຍໄຟຟ້າ ເຂົ້າເນື້ອທີ່ການຜະລິດ ແລະ ຊ່ວຍສະໜັບສະໜູນທາງດ້ານແຫລ່ງທຶນ ເພື່ອນໍາໃຊ້ເຂົ້າໃນການຂະຫຍາຍເນື້ອທີ່ ແລະ ສ້າງຕັ້ງໂຮງງານຂະໜາດນ້ອຍ ແປຮູບໝາກໄມ້ ເພື່ອສ້າງມູນຄ່າເພີ່ມ ລວມໄປເຖິງການຊອກຫາຕະຫລາດຈໍາກິບ. ສໍາລັບແຜນການໃນຕໍ່ໜ້າ ແມ່ນຈະສືບຕໍ່ຂະຫຍາຍເນື້ອທີ່ການຜະລິດຕື່ມອີກ ໃຫ້ໄດ້ປີລະເປັນວິຊາການສະເພາະດ້ານ 1 ຄົນ (ລູກຊາຍຂອງຕົນເອງ). ໃນດ້ານການຜະລິດແມ່ນໄດ້ນຳ

ເຂົ້າໃນການຜະລິດໃຫ້ກາຍເປັນສິນຄ້າ ຕອບສະໜອງຕາມແນວທາງນະໂຍບາຍຂອງພັກ-ລັດ ກ້າວໄປເຖິງການເປັນແບບຢ່າງໃຫ້ແກ່ສັງຄົມ ໄດ້ນໍາເອົາບົດຮຽນ ເພື່ອໄປຈັດຕັ້ງປະຕິບັດຕາມທໍາແຮງ ແລະ ເງື່ອນໄຂຂອງຕົນເອງ ເພື່ອພັດທະນາຊີວິດການເປັນຢູ່ຂອງຄອບຄົວໃຫ້ດີຂຶ້ນ. ສ່ວນຄໍາສະເໜີຕ່າງໆ ແມ່ນມອບໃຫ້ການນໍາຂອງແຂວງ, ພະແນກການກ່ຽວຂ້ອງນໍາໄປຄົ້ນຄວ້າພິຈາລະນາ ແກ້ໄຂໃນຕໍ່ໜ້າ ເພື່ອຊຸກຍູ້ ສົ່ງເສີມການຜະລິດ ໃຫ້ໄດ້ປະຕິບັດຕາມເງື່ອນໄຂທີ່ມີຄວາມສະດວກເຂົ້າໃນການຜະລິດ ແລະ ໄດ້ຮັບປະສິດທິພາບ, ປະສິດທິຜົນໃຫ້ສູງຂຶ້ນ.

(khamoune News)

ສພຂ...

ພາຍຫລັງປະທານກ່າວໄຂກອງປະຊຸມແລ້ວ ທ່ານ ນາງ ພອນສະຫວັນ ສັກຕິຄຸນ ເລຂາທິການສະພາປະຊາຊົນແຂວງ, ຫົວໜ້າກອງເລຂາກອງປະຊຸມໄດ້ຜ່ານມະຕິກອງປະຊຸມຄະນະປະຈຳສະພາປະຊາຊົນແຂວງວ່າດ້ວຍການຮັບຮອງເອົາການສະເໜີຍົກຍ້າຍ ທ່ານ ບົວຫົງ ຄໍາຫາ ຫົວໜ້າຫ້ອງວ່າການແຂວງຜຶ້ງສາລີ ໄປຮັບໜ້າທີ່ໃໝ່ຢູ່ກະຊວງກະສິກໍາ ແລະ ປ່າໄມ້ ສະບັບເລກທີ 182/ຄປຈຂ, ລົງວັນທີ 11 ພະຈິກ 2021; ຜ່ານມະຕິກອງປະຊຸມຄະນະປະຈຳສະພາປະຊາຊົນແຂວງວ່າດ້ວຍການຮັບຮອງເອົາການສະເໜີແຕ່ງຕັ້ງທ່ານ ອຸ່ຄໍາ ຕຸລາພັນ ສສຊ ປະຈຳເຂດເລືອກຕັ້ງທີ 2 ແຂວງຜຶ້ງສາລີ ເປັນຫົວໜ້າຫ້ອງວ່າການແຂວງຜຶ້ງສາລີ ສະບັບເລກທີ 183/ຄປຈຂ, ລົງວັນທີ 11 ພະຈິກ 2021; ຜ່ານມະຕິຂອງຄະນະປະຈຳສະພາແຫ່ງຊາດ ວ່າດ້ວຍການຍົກຍ້າຍສະບັບເລກທີ 233/ຄປຈ, ລົງວັນທີ 29 ກັນຍາ 2021; ມະຕິ ກອງປະຊຸມຄະນະປະຈຳສະພາປະຊາຊົນແຂວງວ່າດ້ວຍການຍົກຍ້າຍສະມາຊິກຈຳການຢູ່ສະພາປະຊາຊົນແຂວງສະບັບເລກທີ 208/ຄປຈຂ, ລົງ



ວັນທີ 10 ທັນວາ 2021, ມະຕິກອງປະຊຸມຄະນະປະຈຳສະພາປະຊາຊົນແຂວງວ່າດ້ວຍການຮັບຮອງເອົາການສະເໜີແຕ່ງຕັ້ງກໍາມະການຄະນະປະຈຳສະພາປະຊາຊົນແຂວງ, ປະທານຄະນະກໍາມະການວັດທະນະທຳ-ສັງຄົມ ແລະ ບັນດາເຜົ່າ ສະບັບເລກທີ 209/ຄປຈຂ, ລົງວັນທີ 13 ທັນວາ 2021 ແລະ ມະຕິຂອງຄະນະປະຈຳສະພາປະຊາຊົນແຂວງວ່າດ້ວຍການແຕ່ງຕັ້ງກໍາມະການຄະນະປະຈຳສະພາປະຊາຊົນແຂວງ, ປະທານຄະນະກໍາມະການວັດທະນະທຳ-ສັງຄົມ ແລະ ບັນດາເຜົ່າ, ສະບັບເລກທີ 210/ຄປຈຂ, ລົງວັນທີ 13 ທັນວາ 2021; ຮັບສະພາປະຊາຊົນແຂວງ ມາປະຈຳການຢູ່ສະພາປະຊາຊົນແຂວງສະບັບເລກທີ 208/ຄປຈຂ, ລົງ

ວຽກງານພື້ນດິນ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານ ປະຈຳປີ 2021 ແລະ ແຜນການປະຈຳປີ 2022 ແລະ ການຈັດຕັ້ງປະຕິບັດ 2 ວາລະແຫ່ງຊາດ; ຮັບຟັງທ່ານ ທອງສຸກ ເປົາສຸລິ ຫົວໜ້າພະແນກແຜນການ ແລະ ການລົງທຶນແຂວງ ລາຍງານກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ປະຈຳປີ 2021 ແລະ ແຜນການປະຈຳປີ 2022 ແລະ ກ່ຽວກັບການຈັດຕັ້ງປະຕິບັດວາລະແຫ່ງຊາດ ການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ; ຮັບຟັງທ່ານ ວັນໄຊ ສຸກສັນ ຫົວໜ້າພະແນກການເງິນແຂວງ ລາຍງານກ່ຽວກັບການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2021 ແລະ ແຜນການ

ປະຈຳປີ 2022; ຮັບຟັງທ່ານ ຍິນວັນນະສຸກ ບຸດຕະນຸວົງ ຮອງຫົວໜ້າກອງບັນຊາການຕໍາຫລວດແຂວງລາຍງານກ່ຽວກັບການຈັດຕັ້ງປະຕິບັດວຽກງານການແກ້ໄຂປາກົດການຫຍຸ້ງໃນສັງຄົມ ແລະ ການຈັດຕັ້ງປະຕິບັດວາລະແຫ່ງຊາດ ກ່ຽວກັບການແກ້ໄຂບັນຫາຢາເສບຕິດ ແລະ ຮັບຟັງທ່ານ ຄໍາເຫຼັກ ໃຈອິສານ ຮອງເຈົ້າແຂວງ, ຫົວໜ້າຄະນະສະເພາະກິດ ເພື່ອປ້ອງກັນ, ຄວບຄຸມ ແລະ ແກ້ໄຂການລະບາດຂອງພະຍາດໂຄວິດ-19 ຂຶ້ນແຂວງ ລາຍງານກ່ຽວກັບສະພາບການແຜ່ລະບາດຂອງພະຍາດໂຄວິດ-19 ແລະ ມາດຕະການແກ້ໄຂຜົນກະທົບຈາກການແຜ່ລະບາດຂອງພະຍາດໂຄວິດ-19. (ນາງ ສຸກສິມພອນ ແກ້ວແສງພະຈັນ)

ອາການຂ້າງຄຽງທີ່ພົບເຫັນທົ່ວໄປຫຼັງຈາກການຮັບວັກຊີນກັນພະຍາດໂຄວິດ-19:



ມີອາການປວດ ຫຼື ແຕງຢູ່ບໍລິເວນສັກວັກຊີນ



ເປັນໄຂ້ແບບເບົາບາງ



ອັດເມື່ອຍ



ເຈັບຫົວ



ປວດກ້າມຊີ້ນ ຫຼື ຂີ້ດໍາກະດູກ



ທ່ານສາມາດຈັດການກັບອາການຂ້າງຄຽງເຫຼົ່ານີ້ໄດ້ໂດຍການພັກຜ່ອນພ້ອມກັບກິນຢາແກ້ຫວັດ ແລະ ຢາແກ້ປວດ ຫາກຈຳເປັນ.

ຄະນະເລຂາທິການ ສພຂ ຊຽງຂວາງ
ຈັດກອງປະຊຸມປະຈຳປີ

ກອງປະຊຸມຄົບຄະນະ ຂອງຄະນະກຳມະການ ສພຂ ຈຳປາສັກ



(ສພຊ) ໃນວັນທີ 17 ມັງກອນ 2022, ທີ່ຫ້ອງປະຊຸມ ສະພາປະຊາຊົນແຂວງ (ສພຂ) ໄດ້ມີກອງປະຊຸມປະຈຳປີ ຂອງ ຄະນະເລຂາທິການ ສພຂ ຊຽງ ໂດຍການເປັນປະທານ ຮ່ວມຂອງ ທ່ານ ວຽງໄຊ ສີວິໄລ ຮອງປະທານ ສພຂ ຜູ້ຊີ້ນຳວຽກ ງານຄະນະເລຂາທິການ ແລະ ທ່ານ ນາງ ສາຍພູເງິນ ອຸດົມສຸກ ເລຂາທິການ ສພຂ; ເຂົ້າຮ່ວມ ມີຄະນະປະຈຳ, ປະທານ-ຮອງ ປະທານຄະນະກຳມະການ, ຄະ ນະເລຂາທິການ, ຫົວໜ້າ-ຮອງ ຫົວໜ້າຂະແໜງ ແລະ ພະນັກ ງານ-ລັດຖະກອນພາຍໃນ ສພຂ ເຂົ້າຮ່ວມ.

ໃນກອງປະຊຸມ, ຜູ້ເຂົ້າ ຮ່ວມໄດ້ຮັບຟັງບົດສະຫລຸບຜົນ ງານການເຄື່ອນໄຫວວຽກງານ

ໃຫ້ແກ່ພະນັກງານ-ລັດຖະກອນ ເປັນຕົ້ນແມ່ນໄດ້ຈັດຕັ້ງເຊື່ອມ ຊຶມ, ຮ່າຮຽນບັນດາແນວທາງ, ນິຕິກຳຂອງພັກ ແລະ ລັດວາງ ອອກ; ເປັນເສນາທິການໃຫ້ແກ່ ຂວາງ ແລະ ຄະນະສະມາຊິກສະ ພາແຫ່ງຊາດ ປະຈຳເຂດເລືອກ ຕັ້ງ ໃນການປະຕິບັດ 3 ພາລະ ບົດບາດ ແລະ ອຳນວຍຄວາມ ສະດວກດ້ານເນື້ອໃນ, ດ້ານກົງ ປະມານ ແລະ ອື່ນໆ; ໃນໄລຍະ ຜ່ານມາຄະນະເລຂາທິການ ສພຂ ໄດ້ປະສານສົມທົບບັນດາຄະນະ ກຳມະການ ສພຂ, ຄະນະເລຂາ ທິການສະພາແຫ່ງຊາດ, ກຳມາ ທິການຂອງສະພາແຫ່ງຊາດ, ຄະ ນະພັກ, ອົງການປົກຄອງແຂວງ, ຫ້ອງວ່າການແຂວງ ແລະ ອົງ ການຈັດຕັ້ງຂັ້ນຕ່າງໆ ເພື່ອເຮັດ ໃຫ້ການປະຕິບັດໜ້າທີ່ວຽກງານ

ບຸນດ້ານເນື້ອໃນ; ພ້ອມນັ້ນ, ຍັງ ໄດ້ມີພິທີມອບ-ຮັບໃບຍ້ອງຍໍ ໃຫ້ພະນັກງານ-ລັດຖະກອນ ທີ່ ມີຜົນງານໃນການເຄື່ອນໄຫວ ວຽກງານໃນໄລຍະ 1 ປີຜ່ານມາ ເຊິ່ງໄດ້ຮັບໃບຍ້ອງຍໍປະເພດດີ ຫລາຍມີ 42 ທ່ານ ຍິງ 18 ທ່ານ ແລະ ປະເພດດີ 4 ທ່ານ, ຍິງ 3 ທ່ານ.

ຕອນທ້າຍ, ທ່ານ ວຽງ ໄຊ ສີວິໄລ ໄດ້ມີຄຳເຫັນໂອ້ລົມ ຕໍ່ກອງປະຊຸມ ເຊິ່ງທ່ານໄດ້ຍ້ອງ ໃຫ້ຄະນະເລຂາທິການ ສພຂ ສາມາດຈັດຕັ້ງປະຕິບັດໄດ້ໃນ ໄລຍະຜ່ານມາ ທັງເນັ້ນໜັກໃຫ້ ສືບຕໍ່ສຶກສາອົບຮົມດ້ານການ ເມືອງ-ແນວຄິດ ໃຫ້ແກ່ພະນັກ ງານ ສພຂ, ເອົາໃຈໃສ່ຊອກຮູ້ ຮ່າຮຽນ ດ້ວຍຫລາຍວິທີ ເພື່ອ ມາພັດທະນາຕົນເອງ ແລະ ສາ

(ສພຊ) ວັນທີ 19 ມັງ ກອນ 2022, ທີ່ຫ້ອງປະຊຸມ ສະພາປະຊາຊົນແຂວງ (ສພຂ) ຄະນະກຳມະການຍຸຕິທຳ ແລະ ປ້ອງກັນຊາດ-ປ້ອງກັນຄວາມ ສະຫງົບ (ຄຍປປ) ສພຂ ຈຳປາ ສັກ ໄດ້ເປີດກອງປະຊຸມຄົບຄະ ນະປະຈຳປີ 2021 ຂຶ້ນ ໂດຍ ການເປັນປະທານຂອງທ່ານ ປອ ສິມໄຊ ສີຫາຈັກ ປະທານ ຄຍປປ; ເຂົ້າຮ່ວມມີທ່ານ ແກ້ວ ລັດຕະນະສີຫາວົງຮອງປະທານ ສພຂ; ມີຮອງປະທານຄະນະກຳ ມະການ ແລະ ສະມາຊິກສະພາ ປະຊາຊົນແຂວງ (ສສຂ) ທີ່ສັງ ກັດໃນ ຄຍປປ ພ້ອມດ້ວຍພະ ນັກງານ-ລັດຖະກອນເຂົ້າຮ່ວມ.

ໃນກອງປະຊຸມໄດ້ຜ່ານ ບົດລາຍງານການເຄື່ອນໄຫວ ວຽກງານ 5 ປີ (2016-2020) ແລະ ທິດທາງແຜນການເຄື່ອນ ໄຫວວຽກງານ 5 ປີ (2021- 2025); ຜ່ານບົດລາຍງານການ ເຄື່ອນໄຫວວຽກງານປະຈຳປີ 2021 ແລະ ທິດທາງແຜນການ ເຄື່ອນໄຫວວຽກງານປະຈຳປີ 2022; ຈາກນັ້ນ, ກອງປະຊຸມ ໄດ້ພ້ອມກັນຕີລາຄາ ແລະ ຄົ້ນ ຄວ້າປະກອບຄຳເຫັນຢ່າງກົງໄປ ກົງມາ ບົນພື້ນຖານຄວາມເປັນ ເອກະພາບ; ພ້ອມນີ້, ກອງປະ ຊຸມຍັງໄດ້ຮັບຮອງເອົາມະຕິ 2 ສະບັບ ຄື: ມະຕິກອງປະຊຸມຄະ ນະກຳມະການຍຸຕິທຳແລະປ້ອງ ກັນຊາດ-ປ້ອງກັນຄວາມສະຫງົບ ວ່າດ້ວຍການຮັບຮອງເອົາບົດ ລາຍງານການເຄື່ອນໄຫວວຽກ ງານ 5 ປີ (2016-2020) ແລະ ທິດທາງແຜນການເຄື່ອນໄຫວ ວຽກງານ 5 ປີ (2021-2025) ແລະ ມະຕິກອງປະຊຸມຄະນະ ກຳມະການຍຸຕິທຳ ແລະ ປ້ອງ ກັນຊາດ-ປ້ອງກັນຄວາມສະຫງົບ ວ່າດ້ວຍການຮັບຮອງເອົາບົດ ລາຍງານການເຄື່ອນໄຫວວຽກ ງານປະຈຳປີ 2021 ແລະ ທິດ ທາງແຜນການເຄື່ອນໄຫວວຽກ ງານປະຈຳປີ 2022 ຂອງ ຄຍປປ.

ຕອນທ້າຍ, ທ່ານ ແກ້ວ ລັດຕະນະສີຫາວົງ ໄດ້ຮຽກຮ້ອງ ໃຫ້ ຄຍປປ ສືບຕໍ່ຍົກສູງຄວາມ ຮັບຜິດຊອບ ໃນການເປັນເສນາ ທິການໃນຂົງເຂດວຽກງານທີ່ຕົນ ຮັບຜິດຊອບ ໃຫ້ແກ່ຄະນະປະ ຈຳ ສພຂ ຕາມພາລະບົດບາດ,



ສິດ ແລະ ໜ້າທີ່ ທີ່ກຳນົດໄວ້ໃນ ກົດໝາຍ ໂດຍເອົາໃຈໃສ່ປັບປຸງ ກົນໄກປະສານງານກັບທຸກພາກ ສ່ວນທີ່ກ່ຽວຂ້ອງ ໂດຍສະເພາະ ກັບບັນດາພະແນກການ-ກົມກອງ ໃນຂົງເຂດຕຸລາການ, ກອງບັນ ຊາການທະຫານແຂວງ, ກອງ ບັນຊາການປ້ອງກັນຄວາມສະ ຫງົບແຂວງ ແລະ ພາກສ່ວນທີ່ ກ່ຽວຂ້ອງພາຍໃນແຂວງ ເພື່ອ ໃຫ້ມີຄວາມຄ່ອງຕົວ, ວ່ອງໄວ ແລະ ມີຄຸນນະພາບ ແນໃສ່ເຮັດ ສຳເລັດໜ້າທີ່ທີ່ໄດ້ຮັບມອບ ໝາຍຢ່າງມີປະສິດທິຜົນສູງ.

ວັນຕໍ່ມາ, ວັນທີ 21 ມັງກອນ 2022, ທີ່ຫ້ອງປະ ຊຸມ ສພຂ ຄະນະກຳມະການ ວັດທະນະທຳ-ສັງຄົມ ແລະ ບັນ ດາເຜົ່າ ສພຂ ຈຳປາສັກ ໄດ້ເປີດ ກອງປະຊຸມຄົບຄະນະ ປະຈຳປີ 2021 ຂຶ້ນ ໂດຍການເປັນປະ ທານຂອງທ່ານ ມະນີວົງ ແສນ ລາດ ປະທານຄະນະກຳມະການ ວັດທະນະທຳ-ສັງຄົມ ແລະ ບັນ ດາເຜົ່າ; ເຂົ້າຮ່ວມມີທ່ານ ສິມສີ ມະນີນິນ ຮອງທານ ສພຂ; ແລະ ທິດທາງແຜນການເຄື່ອນ

ມີບັນດາທ່ານຮອງປະທານຄະ ນະກຳມະການ ແລະ ສສຂ ທີ່ສັງກັດ ໃນຄະນະກຳມະ ການວັດທະນະທຳ-ສັງຄົມແລະ ບັນດາເຜົ່າ ພ້ອມດ້ວຍພະນັກ ງານວິຊາການເຂົ້າຮ່ວມ.

ໃນກອງປະຊຸມໄດ້ຮັບ ຟັງບົດລາຍງານການເຄື່ອນໄຫວ ວຽກງານ 5 ປີ (2016-2020) ແລະ ທິດທາງແຜນການເຄື່ອນ ໄຫວວຽກງານ 5 ປີ (2021- 2025); ບົດລາຍງານການ ເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການ ເຄື່ອນໄຫວວຽກງານ ປະຈຳປີ 2022; ຈາກນັ້ນ, ຜູ້ເຂົ້າຮ່ວມ ໄດ້ພ້ອມກັນຕີລາຄາ ແລະ ຄົ້ນ ຄວ້າປະກອບຄຳເຫັນຢ່າງກົງໄປ ກົງມາ ບົນພື້ນຖານຄວາມເປັນ ເອກະພາບ ແລະ ຮັບຮອງເອົາ ມະຕິກອງປະຊຸມຄະນະກຳມະ ການວັດທະນະທຳ-ສັງຄົມແລະ ບັນດາເຜົ່າ ວ່າດ້ວຍການຮັບຮອງ ເອົາບົດລາຍງານການເຄື່ອນໄຫວ ວຽກງານ 5 ປີ (2016-2020) ແລະ ທິດທາງແຜນການເຄື່ອນ

ໄຫວວຽກງານ 5 ປີ (2021- 2025) ແລະ ມະຕິກອງປະຊຸມ ທີ່ສັງກັດ ໃນຄະນະກຳມະ ການວັດທະນະທຳ-ສັງຄົມແລະ ບັນດາເຜົ່າ ພ້ອມດ້ວຍພະນັກ ງານວິຊາການເຂົ້າຮ່ວມ.

ໂດຍໄດ້ຮຽກຮ້ອງໃຫ້ສືບຕໍ່ຍົກ ສູງຄວາມຮັບຜິດຊອບໃນການ ເປັນເສນາທິການ ໃນຂົງເຂດວຽກ ງານທີ່ຕົນຮັບຜິດຊອບ ຕາມພາ ລະບົດບາດ, ສິດ ແລະ ໜ້າທີ່ ທີ່ ກຳນົດໄວ້ໃນກົດໝາຍ, ເອົາໃຈ ໃສ່ປັບປຸງກົນໄກປະສານງານ ກັບທຸກພາກສ່ວນທີ່ກ່ຽວຂ້ອງ ພາຍໃນແຂວງ ເພື່ອໃຫ້ມີຄວາມ ຄ່ອງຕົວ, ວ່ອງໄວ ແລະ ມີຄຸນ ນະພາບ ແນໃສ່ເຮັດສຳເລັດໜ້າ ທີ່ໆໄດ້ຮັບມອບໝາຍຢ່າງມີປະ ສິດທິຜົນສູງ.

(ສິມວິຈິດ ໄຊມົນຕີ)



ປະຈຳປີ 2021 ແລະ ທິດທາງ ແຜນການ ປະຈຳປີ 2022 ຂອງ ຄະນະເລຂາທິການ ສພຂ ແຂວງ ຊຽງຂວາງ ເຊິ່ງໄດ້ເອົາໃຈໃສ່ສຶກ ສາອົບຮົມການເມືອງ-ແນວຄິດ

ຢູ່ ສພຂ ມີການກົມກຽວກັນ ແລະ ຄ່ອງຕົວຂຶ້ນ; ຈາກນັ້ນ, ຜູ້ ເຂົ້າຮ່ວມຍັງໄດ້ປະກອບຄຳຄິດ ເຫັນໃສ່ຮ່າງບົດສະຫລຸບດັ່ງກ່າວ ເພື່ອໃຫ້ມີຄວາມຄົບຖ້ວນສົມ

ມັກຄີຊ່ວຍເຫລືອເຊິ່ງກັນ ແລະ ກັນໃຫ້ແໜ້ນແຟ້ນຍິ່ງຂຶ້ນ. (ນາງ ສຸກສະຫວັນ ອິນທະແສງ)

ຄະນະນຳ ສພຂ ໄຊສົມບູນ ຢ້ຽມຢາມ ແລະ ອວຍພອນ ນາຍ ແລະ ພົນທະຫານ

(ສພຊ) ວັນທີ 20 ມັງ ກອນ ຄະນະນຳຂອງສະພາປະ ຊາຊົນແຂວງ (ສພຂ) ໄຊສົມ ບຸນ ໄດ້ເຄື່ອນໄຫວຢ້ຽມຢາມ ແລະ ອວຍພອນ ນາຍ ແລະ ພົນທະຫານ ເນື່ອງໃນໂອກາດ ວັນສ້າງຕັ້ງກອງທັບປະຊາຊົນ ລາວ ຄົບຮອບ 73 ປີ ນຳໂດຍ ທ່ານ ແດງ ປະທຸມທອງ ປະ ທານ ສພຂ ໄຊສົມບູນ ພ້ອມ

ດ້ວຍທ່ານ ຄຳພູທອນ ວົງພະ ຈັນ ຮອງປະທານ ສພຂ ແລະ ພ້ອມດ້ວຍພະນັກງານ-ລັດຖະ ກອນ ພາຍໃນ ສພຂ ໄດ້ ເຄື່ອນໄຫວຢ້ຽມຢາມ ແລະ ອວຍພອນ ນາຍ ແລະ ພົນທະ ຫານ ກອງບັນຊາການທະຫານ ແຂວງ ໂດຍການຕ້ອນຮັບ ທ່ານ ພ້ອ ໝອນຄຳ ດວງສະຫວັນ ຫົວໜ້າການເມືອງກອງບັນຊາ



ການທະຫານແຂວງ ແລະ ກອງ ບັນຊາ ສີຄຳໄຊ ຫົວໜ້າກອງ ພັນໃຫຍ່ 101 ແມ່ນທ່ານ ພັທ

ບຸນຄຸ້ມ ສີຄຳໄຊ ຫົວໜ້າກອງ ພັນໃຫຍ່ 101.

ໃນການຢ້ຽມຢາມຄັ້ງນີ້, ທ່ານ ແດງ ປະທຸມທອງ ໄດ້ສະ

ແດງຄວາມຮູ້ບຸນຄຸນຕໍ່ນາຍແລະ ພົນທະຫານ ທີ່ຍາມໃດກໍໄດ້ຈັດ ຕັ້ງປະຕິບັດໜ້າທີ່ ເປັນກ້ອນກຳ ລັງປ້ອງກັນຊາດ, ກຳລັງປະກອບ ໂດຍສະເພາະຄວາມ ປອດໄພໃຫ້ແກ່ສັງຄົມ, ພໍ່ແມ່ ປະຊາຊົນບັນດາເຜົ່າທົ່ວແຂວງ ໃຫ້ໄດ້ມີຄວາມອົບອຸ່ນ, ປອດ ໄພ ແລະ ສະຫງົບສຸກ; ທັງເນັ້ນ ໜັກໃຫ້ພ້ອມກັນສືບຕໍ່ຈັດຕັ້ງ

ປະຕິບັດໜ້າທີ່ໃຫ້ສຳເລັດ ເຮັດ ໃຫ້ສັງຄົມ ກໍຄືແຂວງໄຊສົມບູນ ມີຄວາມສະຫງົບສຸກ, ຄວາມສີ ວິໄລ; ພ້ອມທັງໄດ້ມອບເງິນຈຳ ນວນ 1,400,000 ກີບ ໃຫ້ແກ່ ກຳລັງປ້ອງກັນຊາດທັງສອງແຫ່ງ ຕື່ມອີກເພື່ອນຳໃຊ້ເຂົ້າໃນການສ້ອມ ແປງ, ປັບປຸງອາຄານສະຖານທີ່ ແລະ ນຳໃຊ້ຕາມຄວາມເໝາະສົມ. (ອຳໄພພອນ ແກ້ວວິໄລ)

ປະທານ ສພຂ ຫົວພັນ ຢ້ຽມຢາມ ແລະ ພົບປະ ອະດີດນາຍ ແລະ ພົນທະຫານ ສູນເສຍອົງຄະ



(ສພຊ) ເມື່ອງໃນໂອກາດວັນສ້າງຕັ້ງກອງທັບປະຊາຊົນລາວ ຄົບຮອບ 73 ປີ ວັນທີ 20 ມັງກອນຜ່ານມາ ທ່ານ ນາງ ອຳໄພວອນ ລ້ອມບຸນແພງ ປະທານ ສະພາປະຊາຊົນແຂວງ (ສພຂ) ພ້ອມດ້ວຍພະນັກງານ-ລັດຖະກອນພາຍໃນ ສພຂ ໄດ້ຢ້ຽມຢາມພົບປະ ແລະ ອວຍພອນ ບັນດາອາດີດນາຍ ແລະ ພົນທະຫານ ທີ່ສູນເສຍອົງຄະ ສູນ 11 ຢູ່ບ້ານນາແທ່ນ ເມືອງວຽງໄຊ ແຂວງຫົວພັນ ໂດຍການຕ້ອນຮັບຂອງທ່ານ ພັດ ພັນສີ ພົມພະວົງ ຫົວໜ້າຫ້ອງການສູນ

ເສຍອົງຄະ ສູນ 11 ແຂວງຫົວພັນ ພ້ອມດ້ວຍນາຍ ແລະ ພົນທະຫານພາຍໃນສູນ. ໃນການຢ້ຽມຢາມຄັ້ງນີ້, ທ່ານ ນາງ ອຳໄພວອນ ລ້ອມບຸນແພງ ໄດ້ສະແດງຄວາມເປັນຫວ່ງເປັນໃຍ ແລະ ກະຕັນຍູຮູ້ບຸນຄຸນເປັນຢ່າງສູງ ຕໍ່ບັນດາອາດີດນາຍ ແລະ ພົນທະຫານ ສູນເສຍອົງຄະ 11 ທີ່ມີຜົນງານຄຸນງາມຄວາມດີຕໍ່ປະເທດຊາດ, ທີ່ໄດ້ປະກອບສ່ວນສະຕິປັນຍາ, ເສຍສະຫລະເລືອດເນື້ອເຫືອແຮງຂອງຕົນ ເພື່ອສ່ວນລວມ ກໍຄືປະເທດຊາດ ໃນພາລະກິດປົດປ່ອຍ

ປະເທດຊາດ ໃນເມື່ອກ່ອນ ກໍຄືພາລະກິດປົກປັກຮັກສາ ແລະ ສ້າງສາພັດທະນາປະເທດຊາດໃນປັດຈຸບັນ. ພ້ອມນັ້ນ, ຍັງໄດ້ນຳເອົາເຄື່ອງອຸປະໂພກ-ບໍລິໂພກ ຈຳນວນໜຶ່ງ ເປັນຕົ້ນແມ່ນກະຕ່າຂອງຂວັນ, ຜ້າຫົ່ມ ແລະ ເຄື່ອງນຸ່ງ ລວມມູນຄ່າທັງໝົດ 6.805.000 ກີບ ມອບໃຫ້ບັນດາອາດີດ ນາຍ ແລະ ພົນທະຫານຕື່ມອີກ. (ນາງ ປຸຍິນຕາ ເພັງມິໄຊ)

ກອງປະຊຸມຄົບຄະນະເລຂາທິການ ສພຂ ໄຊສົມບູນ



(ສພຊ) ວັນທີ 19 ມັງກອນ 2022, ທີ່ສະໂມສອນເມືອງອະນຸວົງ ກອງປະຊຸມຄົບຄະນະຂອງຄະນະເລຂາທິການສະພາປະຊາຊົນແຂວງ (ສພຂ) ໄຊສົມບູນ ໄດ້ໄຂຂຶ້ນຢ່າງເປັນທາງການ ໂດຍການເປັນປະທານຂອງທ່ານ ນາງ ຂັນກາບ ໄຊຍະກຸມມານ ເລຂາທິການ ສພຂ; ເຂົ້າຮ່ວມມີທ່ານ ແດງ ປະທຸມທອງປະທານ ສພຂ ໄຊສົມບູນ; ມີປະທານຄະນະກຳມະການ, ຄະນະເລຂາທິການ ແລະ ພະນັກງານ-ລັດຖະກອນ ພາຍໃນ ສພຂ ເຂົ້າຮ່ວມ. ໃນກອງປະຊຸມ, ໄດ້ຮັບຟັງການລາຍງານບົດສະຫລຸບການເຄື່ອນໄຫວວຽກງານປະຈຳປີ 2021 ແລະ ທິດທາງແຜນການປະຈຳປີ 2022 ຈາກທ່ານ ປີ ເຮີ ຮອງເລຂາທິການ ສພຂ ໂດຍທ່ານໄດ້ໃຫ້ຮູ້ວ່າ: ຄະນະເລຂາທິການ ສພຂ ໄຊສົມບູນ ແມ່ນໄດ້ເຮັດສໍາເລັດໜ້າທີ່, ສິດ ແລະ ພາລະບົດບາດຂອງຕົນໃນຫລາຍໆດ້ານ ທີ່ມີຄວາມໝາຍ, ຄວາມສໍາຄັນ ໂດຍສະເພາະແມ່ນໄດ້ເອົາໃຈໃສ່ຊີ້ນຳ-ນຳພາ ດ້ານການເມືອງແນວຄິດໃຫ້ພະນັກງານ ໂດຍຜ່ານຮູບ

ການຕ່າງໆເຊັ່ນ: ການຊຸກຍູ້ໃຫ້ພະນັກງານ-ລັດຖະກອນເຂົ້າຮ່ວມຮັບຟັງການເຜີຍແຜ່ແນວທາງນະໂຍບາຍຂອງພັກ, ກົດໝາຍຂອງລັດ, ບັນດາມະຕິ, ຄໍາສັ່ງ, ເອກະສານຕ່າງໆ ແລະ ເຂົ້າຮ່ວມຮັບຟັງປະຖະກະຖາເລົ່າມູນເຊື້ອວັນສໍາຄັນຕ່າງໆ ຂອງພັກ-ລັດ, ຂອງຊາດ ຕາມທີ່ຄະນະພັກ ສພຂ ແລະ ບັນດາພະແນກການຂອງແຂວງຈັດຂຶ້ນ; ທັງອໍານວຍຄວາມສະດວກໃຫ້ແກ່ພະນັກງານເຂົ້າຮ່ວມການເຝິກອົບຮົມໃນຫົວຂໍ້ຕ່າງໆຕາມການແຈ້ງເຊີນ ເພື່ອຍົກສູງບົດບາດ ແລະ ຍົກລະດັບຄວາມຮູ້ຄວາມສາມາດດ້ານວິຊາການໃນການປະກອບສ່ວນເປັນເຈົ້າການໃນການຈັດຕັ້ງປະຕິບັດວຽກງານ ການເປັນເສນາທິການໃຫ້ແກ່ຄະນະສະມາຊິກສະພາ

ແຫ່ງຊາດ ປະຈຳເຂດເລືອກຕັ້ງ, ຄະນະປະຈຳ ສພຂ ກໍຄື ສພຂ ໄຊສົມບູນ. ພ້ອມນັ້ນ, ຍັງໄດ້ຮັບຟັງການໂອ້ລົມຈາກທ່ານ ແດງປະທຸມທອງ ໂດຍທ່ານໄດ້ເນັ້ນໜັກໃຫ້ພະນັກງານ-ລັດຖະກອນພາຍໃນຄະນະເລຂາທິການ ສພຂ ເຊື່ອໝັ້ນ ແລະ ຍືດໝັ້ນຕໍ່ອຸດົມການຂອງພັກ-ລັດ, ອົບຮົມດ້ານຄຸນທາດການເມືອງ, ຄຸນສົມບັດສິນທໍາປະຕິວັດ, ຍືດຖື, ຮັດແໜ້ນຄວາມສາມັກຄີ ທັງພາຍໃນ ແລະ ພາຍນອກ; ຈົ່ງເປັນເສນາທິການໃນການຈັດຕັ້ງປະຕິບັດວຽກງານ ໃຫ້ໄດ້ຮັບຜົນດີເທົ່າທີ່ຄວນ ເພື່ອກຽດສັກສີ ແລະ ໃບໜ້າໃໝ່ໃຫ້ແກ່ຄະນະເລຂາທິການ ແລະ ສພຂ ໄຊສົມບູນ. (ນາງ ອຳໄພພອນ ແກ້ວວິໄລ)



ໜ່ວຍພັກ ສພຂ ອຸດົມໄຊ ເຊື່ອມຊຶມມະຕິກອງປະຊຸມວຽກງານຈັດຕັ້ງທົ່ວແຂວງ ຄັ້ງທີ IV

(ສພຊ) ວັນພະຫັດທີ 20 ມັງກອນ 2022, ທີ່ຫ້ອງປະຊຸມ ສະພາປະຊາຊົນແຂວງ (ສພຂ) ອຸດົມໄຊ ໜ່ວຍພັກ ສພຂ ໄດ້ຈັດກອງປະຊຸມເຊື່ອມຊຶມມະຕິກອງປະຊຸມວຽກງານຈັດຕັ້ງທົ່ວແຂວງ ຄັ້ງທີ IV, ໂດຍການເປັນປະທານຂອງສະຫາຍ ຄຳເຜີຍ ງອນວັນຄຳ ກຳມະການປະຈຳພັກແຂວງ, ເລຂາໜ່ວຍພັກ ສພຂ, ເຂົ້າຮ່ວມມີບັນດາຄະນະພັກ, ຄະນະປະຈຳ, ສະມາຊິກພັກ ແລະ ພະນັກງານລັດຖະກອນ ພາຍໃນ ສພຂ ເຂົ້າຮ່ວມຢ່າງພ້ອມພຽງ. ຈຸດປະສົງ, ເພື່ອປະຕິບັດຕາມແຈ້ງການຂອງຄະນະຈັດຕັ້ງແຂວງ ກ່ຽວກັບການຈັດຕັ້ງເຊື່ອມຊຶມເນື້ອໃນມະຕິກອງປະຊຸມວຽກງານຈັດຕັ້ງທົ່ວແຂວງ ຄັ້ງທີ IV ແລະ ເພື່ອໃຫ້ສະມາຊິກພັກ, ພະນັກງານ-ລັດຖະກອນ ພາຍໃນ ສພຂ ຮັບຮູ້, ເຂົ້າໃຈ ຕໍ່ແນວທາງນະໂຍບາຍ



ຂອງພັກໃນໄລຍະໃໝ່ ແລະ ນຳໄປຈັດຕັ້ງປະຕິບັດໃຫ້ປະກົດຜົນເປັນຈິງ ເຊິ່ງເອກະສານທຳນຳມາເຊື່ອມຊຶມໃນຄັ້ງນີ້ ປະກອບມີ

ມະຕິຂອງຄະນະບໍລິຫານງານສູນກາງພັກ ເລກທີ 04/ຄບສພ, ລົງວັນທີ 30 ກັນຍາ 2021 ວ່າດ້ວຍການເພີ່ມທະວີການນຳພາ

ຂອງພັກ ເພື່ອສ້າງການຫັນປ່ຽນຢ່າງແຂງແຮງ ແລະ ເລິກເຊິ່ງວຽກງານພະນັກງານ; ມະຕິກອງປະຊຸມວຽກງານຈັດຕັ້ງທົ່ວແຂວງ ຄັ້ງທີ IV ແລະ ບົດໂອ້ລົມຂອງສະຫາຍເລຂາພັກແຂວງ ຕໍ່ກອງປະຊຸມວຽກງານຈັດຕັ້ງທົ່ວແຂວງ ຄັ້ງທີ IV. ຕອນທ້າຍ, ສະຫາຍເລຂາໜ່ວຍພັກໄດ້ເນັ້ນໜັກໃຫ້ສະມາຊິກພັກ, ພະນັກງານ-ລັດຖະກອນຈົ່ງສືບຕໍ່ນຳເອົາມະຕິ, ບົດໂອ້ລົມດັ່ງກ່າວໄປຜັນຂະຫຍາຍ ແລະ ພ້ອມກັນຈັດຕັ້ງປະຕິບັດໃຫ້ປະກົດຜົນເປັນຈິງ. (ແສງພອນ ອິນນະລົງ).



2 ອົງການຈັດຕັ້ງ ສພຂ ສາລະວັນ ສະຫລຸບການເຄື່ອນໄຫວວຽກງານປະຈຳປີ 2021

(ສພຊ) ວັນທີ 19 ມັງກອນ 2022, ທີ່ຫ້ອງປະຊຸມສະພາປະຊາຊົນແຂວງ (ສພຂ) ກຳມະບານຮາກຖານ ສພຂ ສາລະວັນ ໄດ້ເປີດກອງປະຊຸມສະຫລຸບການເຄື່ອນໄຫວວຽກງານປະຈຳປີ 2021 ໂດຍການເປັນປະທານຂອງສະຫາຍ ພັນໂທ ນາງ ທອງເຫລືອງ ໂຄດປັນຍາ ປະທານກຳມະບານຮາກຖານ ສພຂ; ເຂົ້າຮ່ວມມີສະຫາຍ ນາງ ສຸນໄຖໄຊຍະແສງຮອງເລຂາໜ່ວຍພັກ ສພຂ; ມີຄະນະໜ່ວຍພັກ, ຄະນະກຳມະບານຮາກຖານ ແລະ ສະມາຊິກກຳມະບານພາຍໃນ ສພຂ ເຂົ້າຮ່ວມ. ກອງປະຊຸມໄດ້ຮັບຟັງບົດສະຫລຸບການຈັດຕັ້ງປະຕິບັດວຽກງານປະຈຳປີ 2021 ແລະ ທິດທາງແຜນການເຄື່ອນໄຫວວຽກງານປະຈຳປີ 2022, ບົດລາຍງານກ່ຽວກັບບົດສະຫລຸບເງິນນະໂຍບາຍຂອງຮາກຖານ ປະຈຳປີ 2021, ຮ່າງຂໍ້ຕົກລົງການແຕ່ງຕັ້ງຄະນະຮັບຜິດຊອບກອງທຶນຊ່ວຍເຫລືອເຊິ່ງກັນ ແລະ ກັນ ຂອງກຳມະບານແຂວງ ທີ່ປະຈຳຢູ່ກຳມະບານຮາກຖານ ສພຂ ແລະ ຄະນະຮັບຜິດຊອບນະໂຍບາຍເງິນຄັງ ຂອງກຳມະບານຮາກຖານ ສພຂ ແລະ ຮ່າງລະບຽບໃໝ່ກ່ຽວກັບການປະຕິບັດນະໂຍບາຍເງິນຄັງຂອງຮາກຖານ; ພ້ອມນັ້ນ, ຜູ້ເຂົ້າຮ່ວມຍັງໄດ້ພ້ອມກັນປະກອບຄໍາຄິດ, ຄໍາເຫັນຢ່າງກົງໄປກົງມາ ເພື່ອໃຫ້ເນື້ອໃນຮ່າງບົດສະຫລຸບມີຄວາມຄົບຖ້ວນ



ສົມບູນ, ສ້າງໄດ້ຄວາມເປັນເອກະພາບຕໍ່ທິດທາງແຜນການເຄື່ອນໄຫວວຽກງານໃນຕໍ່ໜ້າ ສາມາດການຈັດຕັ້ງປະຕິບັດບັນລຸຕາມແຜນການທີ່ວາງໄວ້. ວັນຕໍ່ມາ, ທີ 20 ມັງກອນ 2022 ທີ່ສະໂມສອນແຂວງ ສະຫະພັນແມ່ຍິງຮາກຖານ ສພຂ ໄດ້ເປີດກອງປະຊຸມສະຫລຸບຂະບວນການແຂ່ງຂັນ 3 ດີ ຄັ້ງທີ V ປະຈຳປີ 2021 ແລະ ສືບຕໍ່ເປີດຂະບວນການແຂ່ງຂັນ 3 ດີ ປີ 2022 ໂດຍການເປັນປະທານຂອງສະຫາຍ ນາງ ນົກວິທະຍາ ພັນທະວົງ ປະທານສະຫະພັນແມ່ຍິງຮາກຖານ ສພຂ; ເຂົ້າຮ່ວມມີສະຫາຍ ນາງ ວາດສະໜາ ໂພໄຊຍະວົງ ປະທານສະຫະພັນແມ່ຍິງແຂວງ, ສະຫາຍ ສາຍສະໝອນ ອິນທິ

ເສນ ເລຂາໜ່ວຍພັກ ສພຂ; ມີຄະນະສະຫະພັນແມ່ຍິງຮາກຖານ, ແຂກຖືກເຊີນ ແລະ ສະມາຊິກແມ່ຍິງເຂົ້າຮ່ວມ. ໃນກອງປະຊຸມ, ໄດ້ຜ່ານບົດສະຫລຸບຕີລາຄາການຈັດຕັ້ງປະຕິບັດເນື້ອໃນຂໍ້ແຂ່ງຂັນ 3 ດີ ປະຈຳປີ 2021 ແລະ ທິດທາງແຜນການປີ 2022 ເຊິ່ງສະຫລຸບຂະບວນການແຂ່ງຂັນ 3 ດີ ຄັ້ງທີ V ປະຈຳປີ 2021 ແລະ ສືບຕໍ່ເປີດຂະບວນການແຂ່ງຂັນ 3 ດີ ປີ 2022 ໂດຍການເປັນປະທານຂອງສະຫາຍ ນາງ ນົກວິທະຍາ ພັນທະວົງ ປະທານສະຫະພັນແມ່ຍິງຮາກຖານ ສພຂ; ເຂົ້າຮ່ວມມີສະຫາຍ ນາງ ວາດສະໜາ ໂພໄຊຍະວົງ ປະທານສະຫະພັນແມ່ຍິງແຂວງ, ສະຫາຍ ສາຍສະໝອນ ອິນທິ

ມາຊິກແມ່ຍິງໄດ້ຮັບໃບຍ້ອງຍໍ ຈາກສູນກາງສະຫະພັນແມ່ຍິງລາວ ຈຳນວນ 23 ສະຫາຍ, ຮັບໃບຍ້ອງຍໍຈາກສະຫະພັນແມ່ຍິງແຂວງ ເປັນບຸກຄົນ 3 ດີ ປະເພດ I ຈຳນວນ 3 ສະຫາຍ, ໄດ້ຮັບໃບຢັ້ງຢືນຈາກເລຂາໜ່ວຍພັກ ເປັນບຸກຄົນ 3 ດີປະເພດ I ປີທີ 1 ຈຳນວນ 1 ສະຫາຍ, ໄດ້ຮັບນາມມະຍົດເປັນຮາກຖານ 3 ດີ 5 ປີຕໍ່ເນື່ອງ, ໄດ້ຮັບໃບຍ້ອງຍໍ ຮາກຖານ 3 ດີ ຈາກສູນກາງສະຫະພັນແມ່ຍິງລາວ ໃນໄລຍະ 5 ປີ ຕໍ່ເນື່ອງ; ຈາກນັ້ນກໍໄດ້ມີພິທີມອບ-ຮັບໃບຍ້ອງຍໍໃຫ້ສະມາຊິກ ແລະ ຕາງໜ້າສະມາຊິກກໍໄດ້ຂຶ້ນຜ່ານຂໍ້ແຂ່ງຂັນພ້ອມທັງຈັບມືຮັບເອົາຂໍ້ແຂ່ງຂັນເພື່ອນຳໄປຈັດຕັ້ງປະຕິບັດ. (ນາງ ຄັດສອນ ຮຸ່ງສະຫວ່າງ)





ປະມວນກົດໝາຍອາຍາ
ມາດຕາ 204 ກຳນົດວ່າ “ບຸກຄົນໃດ
ຫາກໄດ້ກະທຳ ຫລື ໃຊ້ວາຈາຢ່າງ
ຫຍາບຊ້າ ຕໍ່ຊາກສົບ, ຊື່ສຽງ, ບ່ອນ
ຝັງສົບ ຫລື ທາດຂອງຜູ້ຕາຍ ເຊິ່ງເປັນ
ການແຕະຕ້ອງຈິດໃຈຂອງມະຫາຊົນ
ຈະຖືກລົງໂທດຕັດອິດສະລະພາບແຕ່
ສາມເດືອນຫາໜຶ່ງປີ ຫລື ດັດສ້າງໂດຍ
ບໍ່ຕັດອິດສະຫລະພາບ ແລະ ຈະຖືກ
ປັບໃໝແຕ່ 1.000.000 ກີບ ຫາ
5.000.000 ກີບ”.

ເມື່ອພິຈາລະນາຈາກບົດບັນຍັດດັ່ງກ່າວ ຜູ້ອ່ານອາດຈະສົງໄສວ່າ
ການໝົ່ນປະໝາດຊາກສົບ ຫລື ຊື່ສຽງ
ຂອງຜູ້ຕາຍ ເປັນການກະທຳຜິດທາງ
ອາຍາໄດ້ແນວໃດ? ຕົວຢ່າງ: ໃນເມື່ອ
ທ້າວ ກ ຕາຍໄປແລ້ວ ບໍ່ມີຕົວຕົນ
ແລະ ບໍ່ມີສະພາບເປັນບຸກຄົນອີກຕໍ່ໄປ
ທ້າວ ກ ຈຶ່ງບໍ່ສາມາດທີ່ຈະຄືນຊື່ບໍ່ຂຶ້ນ
ມາເປັນຜູ້ຖືກເສຍຫາຍ ແລະ ຮ້ອງ
ຟ້ອງ ຫລື ແຈ້ງຄວາມຕໍ່ຜູ້ທີ່ໝົ່ນປະ
ໝາດຊາກສົບ ຫລື ຊື່ສຽງຂອງຕົນໄດ້
ແຕ່ຄວາມຈິງຫາກອາດຈະບໍ່ເປັນຄືດັ່ງ

ການໝົ່ນປະໝາດຊາກສົບ ຫລື ຊື່ສຽງຂອງຜູ້ຕາຍ

ໂດຍ: ວິລະວົງ ຍຸບົນພາກ



ທີ່ບາງທ່ານສົງໄສ ເພາະຖ້າໄດ້ອ່ານບົດ
ບັນຍັດດັ່ງກ່າວຢ່າງຖີ່ຖ້ວນແລ້ວຈະ
ເຫັນວ່າ ປະມວນກົດໝາຍອາຍາບໍ່
ໄດ້ກຳນົດໃຫ້ຊາກສົບ ຫລື ຜູ້ຕາຍ
ເປັນຜູ້ຖືກເສຍຫາຍ.
ທ່ານອາດຈະສົງໄສຕໍ່ໄປອີກ
ວ່າ ຖ້າຫາກບໍ່ແມ່ນຊາກສົບ ຫລື ຜູ້
ຕາຍແລ້ວ ບຸກຄົນໃດຈະແມ່ນຜູ້ຖືກ

ເສຍຫາຍ ໃນເມື່ອເປັນເຊັ່ນນັ້ນ ເຮົາ
ລອງມາຄົ້ນຄວ້າ, ພິຈາລະນານຳກັນ
ເບິ່ງວ່າ ໃຜແດ່ທີ່ຈະເປັນຜູ້ຖືກເສຍ
ຫາຍ ໃນສະຖານການໝົ່ນປະໝາດ
ຊາກສົບ ຫລື ຊື່ສຽງຂອງຜູ້ຕາຍ.
ກ່ອນອື່ນ ເຮົາມາທຳຄວາມ
ເຂົ້າໃຈເຖິງນິຍາມຂອງຜູ້ຖືກເສຍຫາຍ
ວ່າ ຜູ້ຖືກເສຍຫາຍໃນທາງກົດໝາຍ

ອາຍານັ້ນແມ່ນໃຜ, ຕໍ່ກັບບັນຫານີ້
ກົດໝາຍວ່າດ້ວຍການດຳເນີນຄະດີ
ອາຍາ ມາດຕາ 67 ວັກ 1 ໄດ້ກຳນົດ
ວ່າ “ຜູ້ຖືກເສຍຫາຍ ແມ່ນບຸກຄົນທີ່
ໄດ້ຮັບຄວາມເສຍຫາຍທາງດ້ານສຸຂະ
ພາບ ຫລື ຊີວິດ, ວັດຖຸ ຫລື ຈິດໃຈ
ຍ້ອນການກະທຳຜິດຂອງບຸກຄົນອື່ນ”
ເມື່ອໄດ້ຮັບຮູ້ນິຍາມຂອງຜູ້ຖືກເສຍ

ຫາຍແລ້ວ ເຮົາລອງນຳເອົາເນື້ອໃນດັ່ງ
ກ່າວ ມາເປັນຫລັກໃນການກຳນົດຜູ້
ຖືກເສຍຫາຍໃນສະຖານການໝົ່ນ
ປະໝາດຊາກສົບ ຫລື ຊື່ສຽງຂອງຜູ້
ຕາຍ ເຊິ່ງຕາມປະມວນກົດໝາຍອາ
ຍາ ມາດຕາ 204 ທີ່ໄດ້ກ່າວມາໃນ
ເບື້ອງຕົ້ນນັ້ນ ເຮົາຈະເຫັນຄຳໝັ້ງປາ
ກົດຂຶ້ນມາວ່າ ເຊິ່ງເປັນການແຕະຕ້ອງ
ຈິດໃຈຂອງມະຫາຊົນ; ດັ່ງນັ້ນ, ເຮົາ
ຈຶ່ງໄດ້ຂໍສະຫລຸບຮ່ວມກັນວ່າ ມະຫາ
ຊົນເປັນຜູ້ໄດ້ຮັບຄວາມເສຍຫາຍທາງ
ດ້ານຈິດໃຈ ຈຶ່ງເຮັດໃຫ້ມະຫາຊົນຕົກ
ເປັນຜູ້ຖືກເສຍຫາຍ ໃນສະຖານການ
ໝົ່ນປະໝາດຊາກສົບ ຫລື ຊື່ສຽງຂອງ
ຜູ້ຕາຍ ນັ້ນເອງ.
ເມື່ອຜູ້ອ່ານ ແລະ ຜູ້ຂຽນ ມີ
ຄວາມເຂົ້າໃຈຮ່ວມກັນວ່າ ມະຫາຊົນ
ເປັນຜູ້ຖືກເສຍຫາຍ ໃນສະຖານການ
ໝົ່ນປະໝາດຊາກສົບ ຫລື ຊື່ສຽງຂອງ
ຜູ້ຕາຍແລ້ວ ບັນຫາຕໍ່ໄປຈຶ່ງມີຢູ່ວ່າ ມະ
ຫາຊົນນັ້ນ ກວມເອົາບຸກຄົນໃດແດ່.
ຕາມວັດຈະນານຸກົມພາສາ
ລາວ “ມະຫາຊົນ” ເປັນຄຳນາມ ໝາຍ
ເຖິງຄົນໝູ່ມາກ, ປວງຊົນທົ່ວໄປ, ຄົນ
ຫລາຍ ເມື່ອພິຈາລະນາຈາກຄວາມ

ໝາຍທີ່ກ່າວມານີ້ ຜູ້ຖືກເສຍຫາຍ ໃນ
ສະຖານການໝົ່ນປະໝາດຊາກສົບ
ຫລື ຊື່ສຽງຂອງຜູ້ຕາຍ ຈຶ່ງແມ່ນຄົນ
ໝູ່ມາກ, ປວງຊົນທົ່ວໄປ, ຄົນຫລາຍ
ຫລື ຖ້າຈະເວົ້າໃຫ້ເຂົ້າໃຈງ່າຍໆ ກໍຄື
ບຸກຄົນເປັນຜູ້ຖືກເສຍຫາຍນັ້ນເອງ.
ໂດຍສະຫລຸບ ຜູ້ຂຽນຕ້ອງ
ການທີ່ຈະບອກຜູ້ອ່ານວ່າ ການວິພາກ
ວິຈານ ເປັນເລື່ອງທີ່ດີ ຖ້າການວິພາກ
ວິຈານດັ່ງກ່າວ ຫາກຕັ້ງຢູ່ບົນພື້ນຖານ
ຂອງເຫດ ແລະ ຜົນ, ຄວາມຖືກຕ້ອງ,
ຄວາມຈິງ, ມີລັກສະນະສ້າງສັນ ແລະ
ທີ່ສຳຄັນຕ້ອງບໍ່ເປັນການແຕະຕ້ອງສິດ
ແລະ ຜົນປະໂຫຍດອັນຊອບທຳ, ຊື່
ວິດ, ສຸຂະພາບ, ກຽດສັກສີ, ສິດ
ແລະ ເສລີພາບຂອງບຸກຄົນອື່ນ ເພາະ
ວ່າໃນທ້າຍທີ່ສຸດແລ້ວ ການກະທຳເອງ
ກໍດີ, ການໃຊ້ວາຈາເອງກໍດີ ມີຄວາມ
ສຳຄັນເປັນຢ່າງຍິ່ງ ຖ້າບໍ່ດັ່ງນັ້ນ ຜູ້ອ່ານ
ອາດຈະຕົກຢູ່ໃນກໍລະນີທີ່ສຸພາສິດບຸ
ຮານເຄີຍກ່າວເອົາໄວ້ວ່າ “ກົບຕາຍຍ້ອນ
ປາກ ຄັນຄາກຕາຍຍ້ອນສຽງ” ກໍເປັນ
ໄປໄດ້.



ສາລາກະວີ

ກຳມະບານລາວກ້າວໄປ

#ນາງ ກົງໃຈ ແສງອຳພັນ

* 1 ກຸມພາ ປະກາດກ້ອງ
ຊາວຜູ້ອອກແຮງງານ
ມີຜູ້ນຳພາສູ່
ຫລຸດຜ່ອນການຮັບໃຊ້

* ເມື່ອກ່ອນ ນາຍທຶນຊາດວ່າໃຈເຫຼືອດແຫ້ງ
ຊຸມເຈົ້ານາຍເລືອດເຢັນ
ຫາກວ່າໃຜທວງຄືນ
ພວກເຂົາຂົ່ມຂູ່ຂ້າ

* ຕໍ່ມາໂຮມກຸ່ມກ້ອນ
ພັກປະຊາເປັນແກນນຳ
ມະຕິຕົກລົງແຈ້ງ
ເຮັດວຽກແປດຊົ່ວໂມງຕໍ່ມື້

* ຍ້ອນວ່າມີພັກຊື່
ຈົ່ງຍືນຍົງກ້າວໄປ
ຕັ້ງແຕ່ເໜືອເຖິງໃຕ້
ກຳມະບານພໍ້ພ້ອມ

* 1 ກຸມພາ ຈວນຈວບພໍ້
ຂໍໃຫ້ມີພະລັງ
ປະຊາຊາວທຸກຖ້ວນໜ້າ
ມີຄວາມສຸກສືບສ້າງ

ວັນແຫ່ງກຳມະບານລາວ
ຊື່ນບານຫົວຍື່ມ
ທວງສິດທິມະນຸດ
ມີເຄີຍໄດ້ຄຳແຮງ ຜ່ານມາ

ເກີນກວ່າທະເລຊາຍ
ຊຸ່ເຂັ້ນຈາຂ້າ
ສິດຕິນນາມມະນຸດ
ຫາກໃຜອ້າເອີຍຂໍ

ທວງປະໂຫຍດຄວນມີ
ດຸ່ງເດີນພາສູ່
ຖະແຫລງການປະກາດເດັ່ນ
ຄຳແຮງໄດ້ຕອບແທນ

ລາວຈຶ່ງຮຸ່ງເຮືອງໃສ
ຄູ່ປະຊາຊາວເຊື້ອ
ປະຊາລາວຫວັງເພີ່ງ
ຜູ້ນຳກ້າພັກປະຊາ

ຄົບຮອບ 66 ປີ
ເຫືອແຮງແຊງກ້າ
ໂຮຄາຢາບຽນບຽດ
ຊາດລາວກ້າວພັດທະນາ ຊອບແລ້ວ!



ສຸກສະບາຍຫາຍໄຮຄາ

1. ໄມເຕນ: ເຄີຍຮູ້ສຶກບໍ່ວ່າ
ເວລານັ່ງເຮັດວຽກໜັກໆ ມັກຈະຮູ້ສຶກ
ປວດຫົວຕຸບໆ..... ຢູ່ບໍລິເວນຂະມັບ,
ດ້ານໜ້າ ຫລື ງ່ອນ ນັ້ນຄືສັນຍານ
ເຕືອນໃຫ້ທ່ານຮູ້ລ່ວງໜ້າວ່າ ມີຄວາມ
ສ່ຽງຕໍ່ການເປັນໄມເຕນ ເຊິ່ງສາເຫດ
ຕົ້ນຕໍແມ່ນເກີດຈາກການຫົດຂອງ
ກ້າມຊີ້ນຢູ່ໃນບໍລິເວນປ່າ ແລະ ຄໍ
ຈົນຈັບໂຕເປັນກ້ອນ ແລ້ວໄປທັບເສັ້ນ
ເລືອດທີ່ນຳເອົາອົກຊີແຊນໄປລ້ຽງພາກ
ສ່ວນຫົວ ເຮັດໃຫ້ເສັ້ນເລືອດຂະ
ຫຍາຍຜິດປົກກະຕິ ເຮັດໃຫ້ເລືອດ
ແລະ ອົກຊີແຊນ ໄປລ້ຽງສະໜອງບໍ່
ພຽງພໍ ພາໃຫ້ເກີດອາການເຈັບຫົວ
ຫົວ; ນອກນັ້ນ, ແສງແດດ, ຄວາມ
ຮ້ອນ, ການພັກຜ່ອນບໍ່ພຽງພໍ ແລະ
ການຂາດຮໍໂມນບາງຊະນິດ ກໍອາດ
ເປັນປັດໄຈກະຕຸ້ນອາການເຈັບໄມເຕນ
ໄດ້ເຊັ່ນດຽວກັນ.

2. ຮ່າງກາຍຂາດຄວາມສົມ
ດຸນ: ຮ່າງກາຍຂອງມະນຸດຖືກອອກ
ແບບເພື່ອຮອງຮັບການລົບກວນຕ່າງໆ
ຈາກສິ່ງແວດລ້ອມ ທັງກຳຈັດ ແລະ
ປັບລະບົບ ໃຫ້ສາມາດເຮັດວຽກໄດ້
ຢ່າງເປັນປົກກະຕິ ແລະ ມີປະສິດທິຜົນສູງ
ສຸດ ໂດຍມີສະໜອງປັນສູນກາງໃນ
ການເຮັດວຽກຂອງຮ່າງກາຍ; ສະໜອງ
ຈະເຮັດໜ້າທີ່ອອກຄຳສັ່ງ ແລະ ສົ່ງຄຳ
ສັ່ງນັ້ນ ໄປຫາອະໄວຍະວະຕ່າງໆໃນ
ຮ່າງກາຍ ລວມທັງກ້າມຊີ້ນ ແລະ ຄໍຕໍ່
ຕ່າງໆ ເຊິ່ງລະບົບຮາກເສັ້ນປະສາດທັງ
ໝົດທີ່ອອກມາຕາມກະດູກສັນຫລັງແຕ່
ຖ້າກະດູກສັນຫລັງບໍ່ສົມດຸນ ບໍ່ຢູ່ໃນ
ເສັ້ນໂຄ້ງປົກກະຕິ ເຊັ່ນ ຄິດ, ງ່....
ເຊິ່ງສາເຫດສ່ວນຫລາຍແມ່ນເກີດຈາກ
ວິທີການນັ່ງເຮັດວຽກທີ່ບໍ່ຖືກຕ້ອງ ຫລື
ເຮັດວຽກໃນທຳເດີມແບບຊ້າໆ ຈະ
ເຮັດໃຫ້ຮ່າງກາຍເຈັບປວດໃນຮູບ

ພະຍາດທີ່ມັກເກີດກັບພະນັກງານຂອງການ

ສາວແວ່ນ



ແບບຕ່າງໆເຊັ່ນ: ເຈັບຫລັງຊ້ຳເຮື້ອ,
ເຈັບກ້ານຄໍ, ປວດຮາກ ຫລື ແຂນຂາ
ອ່ອນເພຍ ແລະອື່ນໆ ໃນເບື້ອງຕົ້ນມັນ
ອາດຈະບໍ່ສະແດງໃຫ້ເຫັນຢ່າງຊັດ
ເຈນ ແຕ່ຖ້າລະເລີຍອາດຈະສົ່ງຜົນ
ຮ້າຍແຮງເຖິງຂັ້ນປວດເສັ້ນປະສາດ,
ເປັນອຳມະພາດ ແລະ ລະບົບເຮັດ
ວຽກຂອງອະໄວຍະວະຜິດປົກກະຕິ
ໄດ້ເຊັ່ນດຽວກັນ.

3. ກະດູກສັນຫລັງຄິດໆ: ປັດ
ຈຸບັນການເຮັດວຽກໃນຫ້ອງການ ໃຊ້
ເວລາເກືອບ 8 ຊົ່ວໂມງຕໍ່ມື້ ຢູ່ກັບໜ້າ
ຈໍຄອມພິວເຕີ, ໃສ່ເກີບສິ້ນສູງ ແລະ
ທຳນັ່ງເດີມໆ; ທ່ານເຄີຍສັງເກດບໍ່ວ່າ
ຮ່າງກາຍສະສົມຄວາມເມື່ອຍລ້ຳໄວ້
ຫລາຍປານໃດ ແລະ ເປັນສາເຫດ
ເບື້ອງຕົ້ນຂອງອາການເຈັບຫລັງຊ້ຳ
ເຮື້ອ? ໂດຍສະເລ່ຍແລ້ວ 80% ມັກ
ຈະມີອາການປວດຫລັງຢ່າງນ້ອຍໜຶ່ງ
ຄັ້ງໃນຊີວິດ ແລະ ຫລາຍກວ່າ 20%
ມີປະສົບການກ່ຽວກັບອາການເຈັບ
ຫລັງຊ້ຳເຮື້ອຈາກ "ກະດູກສັນຫລັງ
ຄິດໆ"

4. ເປືອກຫຸ້ມຂໍ້ມືອັກເສບ:
ເປັນໄພຂົ່ມຂູ່ງຽບທີ່ຫລີກລ່ຽງບໍ່ໄດ້
ໂດຍສະເພາະຜູ້ທີ່ນັ່ງເຮັດວຽກຢູ່ກັບ
ຄອມພິວເຕີເປັນເວລາດົນ ເປືອກຫຸ້ມ
ຂໍ້ມືອັກເສບສ່ວນໃຫຍ່ແມ່ນເກີດການ
ນຳໃຊ້ຂໍ້ມືເພື່ອຈັບສິ່ງຕ່າງໆ ຫລື ເມົາ
ຄອມພິວເຕີ ໃນທຳເກົ່າເປັນເວລາດົນ

ເຮັດໃຫ້ກ້າມຊີ້ນທັບເສັ້ນປະສາດ ແລະ
ເສັ້ນເອັນ ຈົນເຮັດໃຫ້ເກີດການອັກ
ເສບ ແລະ ມີເຍື້ອຫຸ້ມບໍລິເວນນັ້ນ
ຫລາຍກວ່າປົກກະຕິ ຫລື ອາດເກີດ
ຈາກການເຄື່ອນໄຫວຂອງເສັ້ນປະສາດ
ທີ່ສັ່ງສັນຍານຜ່ານແຂນ ຈາກແຂນ
ສອກໄປຫາຂໍ້ມືຫລາຍຄັ້ງ ເຮັດໃຫ້
ເກີດຄວາມເຈັບປວດປາຍເສັ້ນປະສາດ
ຫລື ເສັ້ນເອັນຢູ່ບໍລິເວນກົກຄໍເກີດການ
ອັກເສບນັ້ນ ກໍເກີດມາຈາກສາເຫດ
ດຽວກັນ.

5; ຫຸດັບ "ປະສາດຫູເສື່ອມ":
ເປັນໄພຂົ່ມຂູ່ອີກອັນໜຶ່ງທີ່ຄວນຮູ້
ກ່ຽວກັບບັນຫາຫຸດັບ ຫລື ພະຍາດ
ປະສາດຫູເສື່ອມ ສ່ວນຫລາຍແມ່ນ
ເກີດຈາກຫລາຍປັດໄຈເຊັ່ນ: ກຳມະ
ພັນ, ພະຍາດບາງຊະນິດ ຫລື ປັດໄຈ
ຈາກສະພາບແວດລ້ອມພາຍນອກ ທີ່
ເຮັດໃຫ້ລະດັບການໄດ້ຍິນຫລຸດລົງ
ປົກກະຕິແລ້ວເສັ້ນປະສາດຫູຈະເລີ່ມ
ຊຸດໂຊມລົງເທື່ອລະໜ້ອຍ ໃນລະ
ຫວ່າງອາຍຸປະມານ 30-50 ປີ; ອາ
ການເບື້ອງຕົ້ນຈະຮູ້ສຶກວ່າການໄດ້ຍິນ
ຫລຸດລົງ, ບໍ່ຊັດເຈນ, ຕ້ອງຟັງຢ່າງລະ
ມັດລະວັງ ຫລື ຕ້ອງໃຫ້ຄູ່ສົນທະນາ
ທວນຄືນເລື້ອຍໆ ຖ້າມີອາການເຫລົ່າ
ນີ້ຄວນປຶກສາແພດຜູ້ຊ່ຽວຊານ ເພື່ອ
ກວດຫາສາເຫດຂອງຄວາມປົກຜ່ອງ
ດ້ານການໄດ້ຍິນ ແລະ ປິ່ນປົວໂດຍໄວ.
ຂໍ້ມູນຈາກ: www.sanook.com

ກົດໝາຍ ວ່າດ້ວຍການໃຫ້ວັກຊີນກັນພະຍາດ

ຕ່າຈາກສະບັບກ່ອນ...

ມາດຕາ 6 ສິດ ແລະ ພັນທະຂອງພົນລະເມືອງ

ພົນລະເມືອງທຸກຄົນ ໂດຍບໍ່ຈຳແນກເພດ, ໄວ, ຊົນເຜົ່າ, ເຊື້ອຊາດ, ສັນຊາດ, ສາສະໜາ, ຖານະທາງດ້ານເສດຖະກິດ, ສັງຄົມ ໂດຍສະເພາະ ແມ່ຍິງ ແລະ ເດັກນ້ອຍ ລ້ວນແຕ່ມີສິດໄດ້ຮັບວັກຊີນກັນພະຍາດ, ຂໍ້ມູນ ຂ່າວສານ ແລະ ການແນະນຳ ກ່ຽວກັບການໃຫ້ ແລະ ຮັບວັກຊີນກັນພະຍາດ ແລະ ມີພັນທະໃນການຮັກສາສຸຂະ ພາບຂອງຕົນ, ຄອບຄົວ ແລະ ຊຸມຊົນ ພ້ອມທັງປະກອບສ່ວນ, ເປັນເຈົ້າການຮ່ວມມື ແລະ ເຂົ້າຮ່ວມໃນການໃຫ້ວັກຊີນກັນພະຍາດ.

ມາດຕາ 7 ຂອບເຂດການນຳໃຊ້ກົດໝາຍ

ກົດໝາຍສະບັບນີ້ ນຳໃຊ້ສຳລັບບຸກຄົນ, ນິຕິບຸກຄົນ ແລະ ການຈັດຕັ້ງທັງພາຍໃນ ແລະ ຕ່າງປະເທດ ທີ່ເຄື່ອນໄຫວ ແລະ ດຳລົງຊີວິດ ຢູ່ ສປປ ລາວ.

ມາດຕາ 8 ການຮ່ວມມືສາກົນ

ລັດ ສິ່ງເສີມ ການພົວພັນ ແລະ ຮ່ວມມື ກັບ ຕ່າງປະເທດ, ພາກພື້ນ ແລະ ສາກົນ ກ່ຽວກັບການໃຫ້ວັກຊີນກັນພະຍາດດ້ວຍການແລກປ່ຽນບົດຮຽນ, ຂໍ້ມູນ ຂ່າວສານ, ການກັນ, ໂຕ້ຕອບ ແລະ ຄວບຄຸມການລະ ບາດຂອງພະຍາດທີ່ສາມາດກັນໄດ້ດ້ວຍວັກຊີນກັນພະຍາດ, ການຄົ້ນຄວ້າວິທະຍາສາດ, ເຕັກໂນໂລຊີ ແລະ ຍົກລະດັບຄວາມຮູ້ຄວາມສາມາດ ທາງດ້ານວິຊາການ ເພື່ອເຮັດໃຫ້ການໃຫ້ວັກຊີນກັນພະຍາດ ຂະຫຍາຍຕົວ, ເຂັ້ມ ແຂງ, ຫັນສະໄໝ ແລະ ຫັນການ, ປະຕິບັດ ສົນທິສັນຍາ ແລະ ສັນຍາສາກົນ ທີ່ ສປປ ລາວ ເປັນພາຄີ.

ພາກທີ II
ວັກຊີນກັນພະຍາດ

ມາດຕາ 9 ວັກຊີນກັນພະຍາດ

ວັກຊີນກັນພະຍາດ ແມ່ນ ຜະລິດຕະພັນຊີວະວິທະຍາທາງການແພດທີ່ນຳໃຊ້ເພື່ອກະຕຸ້ນຮ່າງກາຍໃຫ້ສ້າງພູມຄຸ້ມກັນ ໃນການກັນ ແລະ ດ້ານພະຍາດໃດໜຶ່ງສະເພາະ.

ວັກຊີນກັນພະຍາດມີ ສີ່ ໝວດ ແລະ ສາມ ຊະນິດ.

ມາດຕາ 10 ໝວດວັກຊີນກັນພະຍາດ

ວັກຊີນກັນພະຍາດ ມີ ສີ່ ໝວດ ດັ່ງນີ້:

- ເຊື້ອທີ່ມີຊີວິດ ຊຶ່ງປຸງແຕ່ງມາຈາກ ເຊື້ອຈຸລິນຊີ ຫຼື ເຊື້ອຈຸລະໂຣກ ທີ່ຖືກປ່ຽນສະພາບໃຫ້ອ່ອນ ແອ ແລະ ບໍ່ສາມາດກໍ່ໃຫ້ເກີດພະຍາດໄດ້;
- ເຊື້ອຕາຍ ຊຶ່ງປຸງແຕ່ງມາຈາກ ເຊື້ອຈຸລິນຊີ ຫຼື ເຊື້ອຈຸລະໂຣກ ທີ່ຖືກຂ້າຕາຍດ້ວຍວິທີທາງດ້ານການແພດ;
- ເຊື້ອບໍລິສຸດ ຊຶ່ງປຸງແຕ່ງມາຈາກ ຊັ້ນສ່ວນທີ່ເປັນໂມເລກຸນນ້ອຍໆ ຂອງເຊື້ອພະຍາດ;
- ສິ່ງສະກັດຈາກທາດພິດ ຊຶ່ງຖືກປຸງແຕ່ງຈາກການສະກັດທາດພິດຂອງເຊື້ອຈຸລິນຊີ ແລ້ວເຮັດໃຫ້ມັນບໍ່ເປັນອັນຕະລາຍ ແລະ ສາມາດສ້າງພູມຄຸ້ມກັນພະຍາດໄດ້.

ມາດຕາ 11 ຊະນິດວັກຊີນກັນພະຍາດ

ວັກຊີນກັນພະຍາດ ມີ ສາມ ຊະນິດ ດັ່ງນີ້:

- ນ້ຳ;
- ຝຸນ;
- ກ້ອນ.

ວັກຊີນກັນພະຍາດຊະນິດນ້ຳ ສາມາດນຳໃຊ້ໄດ້ເລີຍ ບໍ່ຈຳເປັນຕ້ອງປະສົມກັບນ້ຳລະລາຍ;

ສຳລັບ ວັກຊີນກັນພະຍາດຊະນິດຝຸນ ແລະ ກ້ອນ ກ່ອນຈະນຳໄປໃຊ້ຕ້ອງໄດ້ປະສົມກັບນ້ຳລະລາຍ ເສຍກ່ອນ.

ນ້ຳລະລາຍທີ່ຈະປະສົມກັບວັກຊີນກັນພະຍາດຊະນິດຝຸນ ແລະ ກ້ອນນັ້ນ ຕ້ອງແມ່ນນ້ຳລະລາຍທີ່ມາຈາກໂຮງງານດຽວກັນ ແລະ ເລກກຸ່ມຜະລິດດຽວກັນ.

ພາກທີ III
ວຽກງານໃຫ້ວັກຊີນກັນພະຍາດ

ມາດຕາ 12 ວຽກງານໃຫ້ວັກຊີນກັນພະຍາດ

ວຽກງານໃຫ້ວັກຊີນກັນພະຍາດ ມີ ດັ່ງນີ້:

- ການກຳນົດການໃຫ້ວັກຊີນກັນພະຍາດ;
- ການເກັບຮັກສາ ວັກຊີນກັນພະຍາດ, ອຸປະກອນການໃຫ້ ແລະ ອຸປະກອນການເກັບຮັກສາ ວັກຊີນກັນພະຍາດ;

- ການບໍລິການໃຫ້ວັກຊີນກັນພະຍາດ;
- ການຢຸດນຳໃຊ້, ການທຳລາຍ ວັກຊີນກັນພະຍາດ ແລະ ອຸປະກອນການໃຫ້ວັກຊີນກັນພະຍາດ;
- ການຄຸ້ມຄອງເຫດການປະຕິປັກ ຫຼັງການໃຫ້ວັກຊີນກັນພະຍາດ.

ໝວດທີ 1
ການກຳນົດການໃຫ້ວັກຊີນກັນພະຍາດ

ມາດຕາ 13 ການກຳນົດການໃຫ້ວັກຊີນກັນພະຍາດ

ການໃຫ້ວັກຊີນກັນພະຍາດ ມີ 2 ແບບ ດັ່ງນີ້:

- ແບບບັງຄັບ;
- ແບບສະໝັກໃຈ.

ມາດຕາ 14 ການໃຫ້ວັກຊີນແບບບັງຄັບ

ການໃຫ້ວັກຊີນແບບບັງຄັບ ແມ່ນ ການໃຫ້ວັກຊີນທີ່ຈຳເປັນແກ່ບຸກຄົນ ໃນກຸ່ມເປົ້າໝາຍຕາມເກນອາຍຸ, ເພດ ທີ່ຕ້ອງໄດ້ຮັບວັກຊີນກັນພະຍາດຄົບຖ້ວນຕາມການກຳນົດຂອງ ລັດຖະບານ ແລະ ສາກົນ ເຊັ່ນ ເດັກເກີດ ໃໝ່, ເດັກອາຍຸລຸ່ມ ໜຶ່ງ ປີ, ເດັກ ໜຶ່ງ ປີ ຫາ ລຸ່ມ ຫ້າ ປີ, ໄວໜຸ່ມຍິງ ຫຼື ຊາຍ ອາຍຸເກົ່າ ປີ ຫາ ສິບສີ່ ປີ, ແມ່ຍິງໄວຈະເລີນພັນ ອາຍຸ ສິບຫ້າ ປີ ຫາ ສິ່ສິບຫ້າ ປີ ລວມທັງແມ່ຍິງຖືພາ.

ວັກຊີນທີ່ກຳນົດໄວ້ໃນແບບບັງຄັບ ປະກອບມີ ວັກຊີນກັນພະຍາດວັນນະໂລກ (BCG), ໂປລິໂອ (Polio), ຄໍຕິບ (Diphtheria), ໄອໄກ່ (Pertussis), ບາດທະຍັກ (Tetanus), ຕັບອັກເສບ ບີ (Hepatitis B), ເຍື້ອຫຸ້ມສະໝອງອັກເສບ (Hib), ປອດອັກເສບຮ້າຍແຮງ (PCV), ສະໜອງອັກເສບຍີ່ປຸ່ນ (JE), ໝາກແດງໃຫຍ່ (Measles) ແລະ ໝາກແດງນ້ອຍ (Rubella), ກັນຖອກທ້ອງ (Rota virus), ກັນມະເຮັງປາກມົດລູກ (HPV), ກັນບາດທະຍັກ ແລະ ຄໍຕິບໃນແມ່ຍິງໄວຈະເລີນພັນ ແລະ ແມ່ຍິງຖືພາ (Td). ປະເພດວັກຊີນແບບບັງຄັບອາດເພີ່ມຂຶ້ນຕາມຄວາມຈຳເປັນ.

ໃນກໍລະນີມີການລະບາດຂອງພະຍາດໃດໜຶ່ງ ທີ່ມີຄວາມສ່ຽງຕໍ່ການຕິດເຊື້ອ ແພ່ລາມເປັນວົງກວ້າງ ພົນ ລະເມືອງທຸກຄົນທີ່ຢູ່ໃນເຂດການລະບາດຕ້ອງໄດ້ຮັບວັກຊີນກັນພະຍາດຊະນິດນັ້ນ ຕາມການຕົກລົງເຫັນດີຂອງລັດຖະບານ ແລະ ສາກົນ.

ມາດຕາ 15 ການໃຫ້ວັກຊີນແບບສະໝັກໃຈ

ການໃຫ້ວັກຊີນແບບສະໝັກໃຈ ແມ່ນ ຄວາມສະໝັກໃຈ ຂອງພົນລະເມືອງເພື່ອຮັບວັກຊີນກັນພະຍາດ ທີ່ບໍ່ກຳນົດໃນແບບບັງຄັບ ຢູ່ຕາມສະຖານທີ່ບໍລິການສາທາລະນະສຸກຂອງລັດ ແລະ ເອກະຊົນ ຊຶ່ງບຸກຄົນ, ນິຕິບຸກຄົນ ໂດຍເສຍຄ່າ ຫຼື ບໍ່ເສຍຄ່າ ອີງຕາມຊະນິດວັກຊີນ ເປັນຕົ້ນ ວັກຊີນກັນພະຍາດໄຂ້ຫວັດລະດູການ (Seasonal Flu), ວັກຊີນກັນພະຍາດວໍ້ (Rabies) ແລະ ວັກຊີນອື່ນ ທີ່ກະຊວງສາທາລະນະສຸກ ອະນຸຍາດ.

ການຈັດຕັ້ງປະຕິບັດການໃຫ້ວັກຊີນແບບສະໝັກໃຈ ໄດ້ກຳນົດໄວ້ໃນລະບຽບການຕ່າງຫາກ.

ໝວດທີ 2
ການເກັບຮັກສາວັກຊີນກັນພະຍາດ, ອຸປະກອນການໃຫ້ ແລະ ອຸປະກອນການເກັບຮັກສາ ວັກຊີນກັນພະຍາດ

ມາດຕາ 16 ການເກັບຮັກສາວັກຊີນກັນພະຍາດ

ການເກັບຮັກສາວັກຊີນກັນພະຍາດ ຕ້ອງຢູ່ໃນເງື່ອນໄຂ ແລະ ອຸນຫະພູມທີ່ຖືກຕ້ອງຕາມມາດຕະຖານການເກັບຮັກສາວັກຊີນກັນພະຍາດແຕ່ລະຊະນິດ ທີ່ໄດ້ກຳນົດໄວ້ໃນຄູ່ມືພາກປະຕິບັດຕົວຈິງການໃຫ້ວັກຊີນກັນພະຍາດ ເພື່ອຮັກສາຄຸນນະພາບຂອງວັກຊີນກັນພະຍາດ.

ມາດຕາ 17 ການຕິດຕາມອຸນຫະພູມ

ການຕິດຕາມອຸນຫະພູມ ແມ່ນ ການກວດກາ ແລະ ບັນທຶກ ອຸນຫະພູມໃນອຸປະກອນການເກັບຮັກ ສາວັກຊີນກັນພະຍາດ.

ການກວດກາ ແລະ ບັນທຶກອຸນຫະພູມນັ້ນ ໃຫ້ປະຕິບັດທຸກວັນ ວັນລະສອງຄັ້ງ, ຕອນເຊົ້າ ແລະ ຕອນແລງ ແລະ ຕ້ອງບັນທຶກຕົວເລກຕາມການຊື້ບອກຂອງອຸປະກອນຕິດຕາມອຸນຫະພູມ ໃສ່ໃບຕິດຕາມອຸນຫະພູມທຸກຄັ້ງ.

ໃນກໍລະນີ ທີ່ອຸປະກອນຕິດຕາມອຸນຫະພູມຊື້ບອກອຸນຫະພູມ ຕ່ຳກວ່າສູນ ອົງສາເຊ ຫຼື ວັກຊີນກັນພະຍາດ ອາດຜ່ານການກ້າມແຂງມາກ່ອນແລ້ວ ຕ້ອງທົດສອບການກ້າມແຂງ ດ້ວຍວິທີການທາງດ້ານການແພດຕາມທີ່ໄດ້ກຳນົດໄວ້ໃນຄູ່ມືພາກປະຕິບັດຕົວຈິງການໃຫ້ວັກຊີນກັນພະຍາດ.

ໃນກໍລະນີ ອຸປະກອນຕິດຕາມອຸນຫະພູມ ຫາກມີການເຕືອນເຖິງຄວາມຜິດປົກກະຕິຂອງອຸນຫະພູມ ພະນັກງານກ່ຽວຂ້ອງ ຕ້ອງແກ້ໄຂຕາມຫຼັກວິຊາການ ໃຫ້ທັນເວລາ.

ມາດຕາ 18 ການເກັບຮັກສາອຸປະກອນການໃຫ້ ແລະ ອຸປະກອນການເກັບຮັກສາ ວັກຊີນກັນພະຍາດ

ອຸປະກອນການໃຫ້ ແລະ ອຸປະກອນການເກັບຮັກສາ ວັກຊີນກັນພະຍາດ ຕ້ອງເກັບຮັກສາໄວ້ໃນເງື່ອນໄຂທີ່ກຳນົດໄວ້ໃນຄູ່ມືພາກປະຕິບັດຕົວຈິງການໃຫ້ວັກຊີນກັນພະຍາດ.

ມາດຕາ 19 ການບຳລຸງຮັກສາອຸປະກອນການໃຫ້ ແລະ ອຸປະກອນການເກັບຮັກສາ ວັກຊີນກັນພະຍາດ

ການບຳລຸງຮັກສາອຸປະກອນການໃຫ້ ແລະ ອຸປະກອນການເກັບຮັກສາ ວັກຊີນກັນພະຍາດ ແມ່ນ ການກວດກາ, ອະນາໄມ ແລະ ສ້ອມແປງ ເພື່ອຮັບປະກັນໃຫ້ອຸປະກອນແຕ່ລະຊະນິດ ຢູ່ໃນເງື່ອນໄຂທີ່ສາມາດ ນຳໃຊ້ງານໄດ້ຢ່າງປອດໄພ ແລະ ມີປະສິດທິຜົນ.

ສຳລັບວິທີການລະອຽດ ໃນການບຳລຸງຮັກສາອຸປະກອນການໃຫ້ ແລະ ອຸປະກອນການເກັບຮັກສາ ວັກຊີນກັນພະຍາດ ໄດ້ກຳນົດໄວ້ໃນຄູ່ມືພາກປະຕິບັດຕົວຈິງການໃຫ້ວັກຊີນກັນພະຍາດ.

ໝວດທີ 3
ການບໍລິການໃຫ້ວັກຊີນກັນພະຍາດ

ມາດຕາ 20 ການບໍລິການໃຫ້ວັກຊີນກັນພະຍາດ

ການບໍລິການໃຫ້ວັກຊີນກັນພະຍາດ ມີ ດັ່ງນີ້:

- ໜ່ວຍບໍລິການຄົງທີ່;
- ໜ່ວຍບໍລິການເຄື່ອນທີ່.

ໜ່ວຍບໍລິການຄົງທີ່ ແມ່ນ ໜ່ວຍບໍລິການທີ່ປະຈຳຢູ່ສະຖານທີ່ບໍລິການປົນປົວຂອງລັດທຸກຂັ້ນ ແລະ ຫ້ອງກວດພະຍາດເອກະຊົນ.

ໜ່ວຍບໍລິການເຄື່ອນທີ່ ແມ່ນ ໜ່ວຍວິຊາການທີ່ເຄື່ອນໄຫວບໍລິການໃຫ້ວັກຊີນກັນພະຍາດນອກສະ ຖານທີ່ບໍລິການປົນປົວ ໃນຈຸດຕ່າງໆ ເປັນຕົ້ນ ບ້ານ, ສຳນັກງານ, ອົງການ ຫຼື ເຂດຊຸມຊົນ.

ມາດຕາ 21 ຂັ້ນຕອນການໃຫ້ບໍລິການວັກຊີນກັນພະຍາດ

ການໃຫ້ບໍລິການວັກຊີນກັນພະຍາດ ມີ ຂັ້ນຕອນ ດັ່ງນີ້:

- ການສ້າງແຜນຈຸລະພາກເພື່ອເຂົ້າເຖິງກຸ່ມເປົ້າໝາຍ;
- ການກະກຽມການບໍລິການໃຫ້ວັກຊີນກັນພະຍາດ;
- ການບັນທຶກວັກຊີນ ແລະ ອຸປະກອນການໃຫ້ວັກຊີນກັນພະຍາດ;
- ການໃຫ້ບໍລິການວັກຊີນກັນພະຍາດຢູ່ຈຸດບໍລິການ;
- ການບັນທຶກ ແລະ ສະຫຼຸບຜົນຂອງການໃຫ້ວັກຊີນກັນພະຍາດ;
- ການຕິດຕາມການໃຫ້ວັກຊີນກັນພະຍາດ;
- ການລາຍງານຜົນຂອງການບໍລິການໃຫ້ວັກຊີນກັນພະຍາດ.

ມາດຕາ 22 ການສ້າງແຜນຈຸລະພາກເພື່ອເຂົ້າເຖິງກຸ່ມເປົ້າໝາຍ

ແຜນຈຸລະພາກເພື່ອເຂົ້າເຖິງກຸ່ມເປົ້າໝາຍ ແມ່ນ ແຜນເບື້ອງຕົ້ນທີ່ໃຊ້ເປັນເຄື່ອງມືໃນການຈັດຕັ້ງປະຕິ ບັດການໃຫ້ວັກຊີນກັນພະຍາດ ເພື່ອເຮັດໃຫ້ການບໍລິການເຂົ້າເຖິງທຸກຊຸມຊົນ.

ການສ້າງແຜນຈຸລະພາກເພື່ອເຂົ້າເຖິງກຸ່ມເປົ້າໝາຍ ຕ້ອງມີການເກັບກຳຂໍ້ມູນທາງດ້ານພູມສາດ ແລະ ປະ ຊາກອນສາດເພື່ອກຳນົດແຜນກົດຈະກຳບຸລິມະສິດ ເປັນຕົ້ນ ກຸ່ມເປົ້າໝາຍ, ບຸກຄະລາກອນ, ຜູ້ມີສ່ວນຮ່ວມ, ຈຳ ນວນວັກຊີນກັນພະຍາດ, ອຸປະກອນການໃຫ້ວັກຊີນກັນພະຍາດ, ງົບປະມານ, ຕາຕະລາງການເຄື່ອນໄຫວ, ພາຫະ ນະ, ຮູບແບບວິທີໃຫ້ບໍລິການ ແລະ ແຜນຕິດຕາມປະເມີນຜົນ ຊຶ່ງຕ້ອງສ້າງ ຫຼື ປັບປຸງ ໃນແຕ່ລະປີ ໃຫ້ສອດຄ່ອງກັບຕົວຈິງຂອງແຕ່ລະທ້ອງຖິ່ນ ແລະ ລະດູການໂດຍປະສານສົມທົບ ແລະ ມີສ່ວນຮ່ວມຂອງຊຸມຊົນ.

ມາດຕາ 23 ການກະກຽມການບໍລິການໃຫ້ວັກຊີນກັນພະຍາດ

ການກະກຽມການບໍລິການໃຫ້ວັກຊີນກັນພະຍາດ ແມ່ນ ການກຽມຄວາມພ້ອມທາງດ້ານບຸກຄະລາກອນ, ອຸປະກອນ, ວັກຊີນກັນພະຍາດ, ບັນຊີກຸ່ມເປົ້າໝາຍ ໃຫ້ຄົບຖ້ວນພຽງພໍ ໂດຍປະສານສົມທົບກັບອົງການປົກຄອງບ້ານ ເພື່ອກະກຽມສະຖານທີ່ ແລະ ແຈ້ງໃຫ້ກຸ່ມເປົ້າໝາຍຮູ້ກ່ອນລ່ວງໜ້າກ່ຽວກັບວັນ, ເວລາ ແລະ ສະ ຖານທີ່ ໃນການເຂົ້າມາຮັບວັກຊີນກັນພະຍາດ.

ໃນກໍລະນີ ທີ່ບໍ່ສາມາດໃຫ້ບໍລິການໄດ້ ຕາມກຳນົດ ວັນ, ເວລາ ທີ່ໄດ້ແຈ້ງກ່ອນລ່ວງໜ້ານັ້ນ ພະນັກງານແພດ ຕ້ອງລາຍງານໃຫ້ຂັ້ນເທິງຂອງຕົນ ພ້ອມທັງແຈ້ງບອກເຫດຜົນ ໃຫ້ແກ່ອົງການປົກຄອງບ້ານທີ່ກ່ຽວຂ້ອງ.

ມາດຕາ 24 ການບັນທຶກວັກຊີນ ແລະ ອຸປະກອນການໃຫ້ວັກຊີນກັນພະຍາດ

ການບັນທຶກວັກຊີນ ແລະ ອຸປະກອນການໃຫ້ວັກຊີນກັນພະຍາດ ແມ່ນ ການບັນທຶກຈຳນວນວັກຊີນ ແລະ ອຸປະກອນການໃຫ້ວັກຊີນກັນພະຍາດ ທຸກຊະນິດ ທີ່ໄດ້ ຮັບ ແລະ ຈ່າຍ ທຸກຄັ້ງ.

ພະນັກງານທີ່ມີໜ້າທີ່ ຮັບ ແລະ ຈ່າຍ ວັກຊີນ ແລະ ອຸປະກອນການໃຫ້ວັກຊີນກັນພະຍາດ ຕ້ອງບັນ ທຶກໃສ່ໃນແບບຟິມໃຫ້ ລະອຽດ, ຈະແຈ້ງເປັນຕົ້ນ ຊື່ໂຮງງານ, ຊື່ວັກຊີນກັນພະຍາດ, ເລກກຸ່ມຜະລິດ, ວັນ, ເດືອນ, ປີ ຜະລິດ ແລະ ໝົດອາຍຸ, ຂະໜາດບັນຈຸຕໍ່ກ່ອງ, ສະພາບຂອງອຸປະກອນຕິດຕາມກ່ອງວັກຊີນ.

ອ່ານຕໍ່ສະບັບຫນ້າ...



IMF ຮຽກຮ້ອງໃຫ້ແອນຊານວາດ ຢຸດເຊົາໃຊ້ບິດຄອຍຊໍາລະໜີ້ຕາມກົດໝາຍ

ນາງ ປາກາລັກ ພິມມິໄຊ



ນິທານລາຍງານໃນວັນທີ 26 ມັງກອນ 2022 ໃຫ້ຮູ້ວ່າ: ແອນຊານວາດ ເປັນປະເທດທີ່ປະກາດໃຫ້ສາມາດໃຊ້ບິດຄອຍ ໄດ້ຖືກຕ້ອງຕາມກົດໝາຍ ແຕ່ຫຼັກສູດຄະນະກຳມະການກອງທຶນການເງິນລະຫວ່າງປະເທດ (IMF) ໄດ້ເຕືອນລັດຖະບານຂອງແອນຊານວາດ ແກ້ໄຂກົດໝາຍບິດຄອຍໃຫ້ແຄບເຂົ້າ ໂດຍການຍົກເລີກການຮັບຮອງໃຫ້ບິດຄອຍ ເປັນສະກຸນເງິນດີຈິຕອນທີ່ສາມາດຊໍາລະໜີ້ໄດ້ຕາມກົດໝາຍ ເນື່ອງຈາກມີຄວາມສ່ຽງສູງ.

ຖະແຫລງການຂອງ IMF ຊື່ໃຫ້ເຫັນຄວາມສ່ຽງຂອງບິດຄອຍ ຕໍ່ກັບສະຖຽນລະພາບທາງດ້ານການເງິນ, ຈັນຍາບັນທາງການເງິນ ແລະ ການຄຸ້ມຄອງຜູ້ບໍລິໂພກ ລວມທັງໜີ້ສິນທາງການເງິນທີ່ອາດຈະເກີດຂຶ້ນ.

IMF ຍັງແນະນຳໃຫ້ມີລະບຽບການ ກະເປົ້າເງິນເອເລັກໂຕຣນິກຂອງ

ປະເທດທີ່ເຂັ້ມງວດ. ຄະນະກຳມະການຈຳນວນໜຶ່ງຍັງໄດ້ສະແດງຄວາມກັງວົນກ່ຽວກັບຄວາມສ່ຽງທີ່ກ່ຽວຂ້ອງກັບພັນທະບັດທີ່ກ່ຽວກັບບິດຄອຍ ທີ່ລັດຖະບານກຳລັງຈະອອກ ແລະ ຍັງເຕືອນວ່າໜີ້ສິນສາທາລະນະຂອງປະເທດອາດຈະບັນລຸເຖິງ 96% ຂອງ GDP ໃນປີ 2026 ເຊິ່ງເປັນເສັ້ນທາງທີ່ບໍ່ຍືນຍົງ.

ແອນຊານວາດ ກຳລັງຈະອອກພັນທະບັດ 1 ຕື້ໂດລາ ເຊິ່ງເຄິ່ງໜຶ່ງຈະຖືກນຳໃຊ້ໃນການຊື້ບິດຄອຍ ໂດຍລັດຖະບານຄາດວ່າກຳໄລຈາກບິດຄອຍ ຈະດຶງດູດນັກລົງທຶນທີ່ຈະໄດ້ຮັບຜົນຕອບແທນ 6,5% ເຊິ່ງໜ້ອຍກວ່າມູນຄ່າຕະຫລາດໃນປັດຈຸບັນຂອງພັນທະບັດລັດຖະບານແອນຊານວາດ ທີ່ໄດ້ເກືອບ 17%.

ແອນຊານວາດ ເປັນປະເທດ

ທຳອິດທີ່ຮັບຮູ້ບິດຄອຍ ເປັນສະກຸນເງິນທີ່ຊໍາລະໜີ້ໄດ້ຕາມກົດໝາຍຄວບຄູ່ກັບເງິນໂດລາສະຫະລັດໃນເດືອນກັນຍາປີຜ່ານມາ ແລະ ນັບຕັ້ງແຕ່ນັ້ນມາ, IMF ໄດ້ເຕືອນແອນຊານວາດ ໃຫ້ປ່ຽນຄວາມຄິດຂອງຕົນ ເຊິ່ງການເຕືອນຄັ້ງຫຼ້າສຸດນີ້ແມ່ນມີເນື້ອໃນແບບກົງໄປກົງມາ ແລະ ເຂັ້ມແຂງ.

ທັງນີ້, ແອນຊານວາດ ເລີ່ມຊື້ບິດຄອຍໃນປີກາຍນີ້, ຊື້ຂາຍຢູ່ທີ່ປະມານ 50.000 ໂດລາ ແລະ ມີຫລຽນຢ່າງໜ້ອຍ 1.801 ໂດລາຢູ່ໃນຄອບຄອງ, ດ້ວຍມູນຄ່າບິດຄອຍ ຫລຸດລົງແລ້ວ 45% ຈາກການຊື້ຂາຍສູງສຸດຢູ່ທີ່ເກືອບ 68.000 ໂດລາເມື່ອຕົ້ນເດືອນພະຈິກ 2021 ນັ້ນໝາຍຄວາມວ່າ ແອນຊານວາດ ໄດ້ຂາດທຶນປະມານ 20 ລ້ານໂດລາ, ອີງຕາມການຄິດໄລ່ຂອງສຳນັກຂ່າວແຫ່ງໜຶ່ງ.

ແຫລ່ງຂໍ້ມູນ: Reuters

ກົດໝາຍບໍ່ບັງຄັບໃຫ້ໃສ່ຜ້າອັດປາກ-ດັງອີກຕໍ່ໄປໃນອັງກິດ

ນາກ ເມືອງມະໂນ

ກົດໝາຍບໍ່ບັງຄັບໃຫ້ໃສ່ຜ້າອັດປາກ-ດັງອີກຕໍ່ໄປ ເຊິ່ງອັງກິດໄດ້ຍົກເລີກແຜນການ B ທີ່ໃຊ້ຄວບຄຸມໂຄວິດສາຍພັນໂອໄມຄຣອນ ນັບຕັ້ງແຕ່ວັນຄຣິດສະມາດ.

ອີງຕາມການລາຍງານຂ່າວໃນແຕ່ວັນທີ 27 ມັງກອນຜ່ານມາ, ການຈັດງານ ແລະ ສະຖານທີ່ຕ່າງໆ ໃນປະເທດອັງກິດບໍ່ຈຳເປັນຕ້ອງສະແດງໃບຢັ້ງຢືນໂຄວິດ ຫລື ຖ້າໃຊ້ກໍຂຶ້ນກັບຄວາມສະໝັກໃຈ, ກົດໝາຍບໍ່ໄດ້ບັງຄັບໃຫ້ໃສ່ຜ້າອັດປາກ-ດັງຢູ່ທຸກບ່ອນ ຍົກເວັ້ນການໂດຍສານສາທາລະນະໃນນະຄອນຫລວງລອນດອນທີ່ຍັງມີການບັງຄັບໃຊ້.

ທັງນີ້, ຄູ່ມືສາທາລະນະສຸກຍັງແນະນຳໃຫ້ປິດໃບໜ້າໃນສະຖານທີ່ປິດ ແລະ ທີ່ມີຄົນແອອັດ, ສ່ວນກະ

ຊວງສາທາລະນະສຸກ ບໍ່ແນະນຳໃຫ້ໃສ່ຜ້າອັດປາກ-ດັງໃນຊຸມຊົນແລ້ວ ແຕ່ຜູ້ອຳນວຍການສາທາລະນະສຸກທ້ອງຖິ່ນອາດຈະອອກມາຕະການເພີ່ມເຕີມໃໝ່ໄດ້ ເຊິ່ງຈະມີການທົບທວນເປັນປົກກະຕິ ແລະ ຍົກເລີກໄວເທົ່າທີ່ຈະໄວໄດ້.

ປະເທດອື່ນໆ ໃນສະຫາລາຊະອານາຈັກກໍໄດ້ຜ່ອນຜັນລະບຽບການແຕ່ບໍ່ໄດ້ເປີດຢ່າງກວ້າງຂວາງຄືປະເທດອັງກິດ ທີ່ຍົກເລີກຄຳແນະນຳນັກຮຽນ ແລະ ຄູອາຈານໃສ່ຜ້າອັດປາກ-ດັງຢູ່ໃນຫ້ອງຮຽນຕັ້ງແຕ່ວັນທີ 20 ມັງກອນ 2022 ແລະ ຍົກເລີກການແນະນຳການເຮັດວຽກຢູ່ເຮືອນຕັ້ງແຕ່ວັນທີ 19 ມັງກອນ 2022.

ລັດຖະມົນຕີກະຊວງສາທາລະນະສຸກອັງກິດ ກ່າວວ່າ: ເມື່ອພວກ

ເຮົາຮຽນຮູ້ທີ່ຈະຢູ່ກັບໂຄວິດ ພວກເຮົາຈຳເປັນຕ້ອງເຂົ້າໃຈວ່າ ເຊື້ອພະຍາດຈະບໍ່ໄປໃສ ສະນັ້ນ, ຖ້າເຈົ້າຍັງບໍ່ໄດ້ສັກຢາວັກຊີນ ຂໍໃຫ້ອອກໄປສັກເທື່ອທີ 1, 2 ຫລື ເຂົ້າມາສະຕຸ້ນ.

ຢ່າງໃດກໍຕາມ, ບາງບໍລິສັດ ແລະ ບໍລິການບາງຢ່າງອາດຈະຂໍໃຫ້ປະຊາຊົນສືບຕໍ່ໃສ່ຜ້າອັດປາກ-ດັງໃນເວລາຢູ່ໃນຮ້ານ ເຊັ່ນ: ຫ້າງຮ້ານ ຫລື ສັບພະສິນຄ້າຕ່າງໆ.

ຂັ້ນຕອນຕໍ່ໄປ, ຂໍກຳນົດໃຫ້ຄົນທີ່ຖືກກວດພົບພະຍາດໂຄວິດຕ້ອງແຍກຕົວເອງຈະຖືກຍົກເລີກໃນວັນທີ 24 ມີນາ 2022 ໂດຍທ່ານບໍລິສ ຈອນສັນ ນາຍົກລັດຖະມົນຕີກ່າວວ່າທ່ານບໍ່ຄາດວ່າຈະມີການບັງຄັບໃຊ້ອີກ.

ແຫລ່ງຂ່າວ: SKY News



ຜູ້ແທນປະຊາຊົນ

ລາຍການໂທລະພາບ “ຜູ້ແທນປະຊາຊົນ”

- 1 ຊ່ອງ ທຸລ 1
- 2 ອອກອາກາດທຸກວັນອາທິດ
- 3 ຕອນທ່ຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ

ລາຍການວິທະຍຸ “ຜູ້ແທນປະຊາຊົນ”

- 1 ກະຈາຍສຽງທຸກວັນອັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103.7 Mhz AM 6130 Khz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ ຫນັງສືພິມ, ຟັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”

ແອັບ LDB TRUST

ຢູ່ໃສກໍດຳເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າແທນຈະຢູ່ໃສ ການເຮັດທຸລະກຳທາງການເງິນ ຈະບໍ່ແນ່ນອນເລື່ອງຍາກອີກຕໍ່ໄປ, ແອັບ LDB Trust ມີທາງຫຼາຍພັນສິນທານບໍລິການ ໃຫ້ທ່ານໄດ້ເລືອກໃຊ້ຕາມໃຈໂດຍບໍ່ຕ້ອງເຂົ້າໄປທະນາຄານ ເຊັ່ນ: ກວດຄອບເງິນ, ໂອນເງິນ, ຊຳລະຄ່າໄບບິນ, ການສະແກນຈາຍ, ຊຳລະຄ່າໂທລະສັບ ແລະ ບໍລິການອື່ນໆ

ສະດວກ..ສະບາຍ

ສະໝັກງ່າຍ...ບໍ່ຕ້ອງເຂົ້າໄປທະນາຄານ

ດາວໂຫລດເລີຍ..

Available on the Google Play
Download on the App Store

VISIT US
www.ldblao.la

Call Center
1698